



### जम्मू-कश्मीर का एकमात्र ग्रामीण दैनिक

# देहात सन्देश



वर्ष-23, जम्मू तवी, अंक-170

जम्मू तवी, वीरवार 09 जुलाई, 2026

मूल्य-3 रुपये- (लेह) 4 रुपये

पृष्ठ-8

## देश के सभी हवाई अड्डों पर लगेगी एटीआरएस, 2027 तक सभी राज्यों में एफआरआरओ कार्यालय : अमित शाह

नई दिल्ली, 08 जुलाई (।) केंद्रीय गृह एवं सहकारिता मंत्री अमित शाह और केंद्रीय नागरिक उड्डयन मंत्री राममोहन नायडू किंजरापुर ने बुधवार को देश के प्रमुख हवाई अड्डों पर यात्री सुविधाओं, सुरक्षा व्यवस्था और आद्वजन प्रणाली की समीक्षा की। बैठक में यात्रियों की आवाजाही को अधिक सुगम, सुरक्षित और आधुनिक बनाने के लिए महत्वपूर्ण निर्णय लिए गए। बैठक में गृह सचिव, खुफिया ब्यूरो (आईबी) के निदेशक, नागरिक उड्डयन मंत्रालय के सचिव, केंद्रीय औद्योगिक सुरक्षा बल (सीआईएसएफ) के महानिदेशक, भारतीय विमानपत्तन प्राधिकरण (एएआई) के अध्यक्ष तथा गृह एवं नागरिक उड्डयन मंत्रालय के वरिष्ठ अधिकारी उपस्थित थे। अमित शाह ने निदेश दिया कि देश के सभी हवाई अड्डों पर स्वचालित एक्स-रे ट्रे रिटर्न प्रणाली (एटीआरएस) को चरणबद्ध तरीके से लागू किया जाए, जिससे मानव संसाधन की आवश्यकता कम होगी और सुरक्षा जांच की प्रक्रिया अधिक तेज एवं



प्रभावी बनेगी। उन्होंने यह भी कहा कि नए हवाई अड्डों में इस प्रणाली की स्थापना के लिए उपयुक्त मानक निर्धारित किए जाएं। गृह मंत्री ने कहा कि हवाई अड्डों पर प्रवेश द्वार, चेक-इन काउंटर, सुरक्षा जांच लेन और आप्रवासन काउंटर जैसी सभी प्रक्रियाओं को एकीकृत करते हुए व्यापक ढांचा तैयार किया जाए, ताकि किसी भी स्तर पर यात्रियों की आवाजाही बाधित न हो। उन्होंने बताया कि प्रत्येक ट्व-पॉइंट के लिए समन्वित योजना तैयार की गई है, जिससे यात्रियों की निर्बाध आवाजाही सुनिश्चित होगी। शाह ने निर्माणधीन 21 हवाई अड्डों तथा विकास के लिए चिन्हित 41 अन्य हवाई अड्डों को यात्री यातायात के आधार पर प्राथमिकता देने के निर्देश दिए। उन्होंने कहा कि सभी 62 हवाई अड्डों पर विकास कार्य अगले दो वर्षों में पूरा किया जाए और यह सुनिश्चित किया जाए कि सुरक्षा मानकों से कोई समझौता न हो तथा व्यावसायिक क्षेत्र निर्धारित मानकों के भीतर रहे। उन्होंने नागरिक उड्डयन मंत्रालय को यात्री और आप्रवासन चेक पोस्ट जल्द शुरू करने के निर्देश भी दिए। साथ ही, वर्तमान में 16 प्रमुख हवाई अड्डों पर उपलब्ध बैगज ड्रॉप सुविधा को अधिक यात्री संख्या वाले अंतरराष्ट्रीय हवाई अड्डों तक विस्तारित करने को कहा। गृह मंत्री ने स्पष्ट किया कि एक्स-रे स्क्रीनिंग में तेजाब सीआईएसएफ कर्मियों की शैक्षणिक योग्यता के निर्धारित मानकों में कोई ढील नहीं दी जानी चाहिए और आवश्यक योग्यता वाले अधिकारियों एवं कर्मियों को ही इस कार्य में लगाया जाए अमित शाह ने निदेश दिया कि वर्ष 2027 तक सभी राज्यों की राजधानियों में विदेशी क्षेत्रीय पंजीकरण कार्यालय (एफआरआरओ) स्थापित कर दिए जाएं। उन्होंने अगस्तला और जेवर हवाई अड्डों पर अधिकृत आप्रवासन चेक पोस्ट जल्द शुरू करने के भी निर्देश दिए। उन्होंने फास्ट ट्रेक इमिग्रेशन-ट्रस्टेड ट्रेवलर्स प्रोग्राम (एफटीआई-टीटीपी) को लोकप्रिय बनाने के लिए एयरलाइंस के सहयोग से ऐसी व्यवस्था विकसित करने को कहा, जिसके तहत अंतरराष्ट्रीय टिकट बुक करते समय यात्रियों को व्हाट्सएप संदेश भेजकर इस पोर्टल पर पंजीकरण के लिए प्रोत्साहित किया जाएगा।

गृह मंत्री ने कहा कि हवाई अड्डों पर प्रवेश द्वार, चेक-इन काउंटर, सुरक्षा जांच लेन और आप्रवासन काउंटर जैसी सभी प्रक्रियाओं को एकीकृत करते हुए व्यापक ढांचा तैयार किया जाए, ताकि किसी भी स्तर पर यात्रियों की आवाजाही बाधित न हो।

## भारी बारिश के बीच केंद्रीय गृह मंत्री ने हरसंभव सहायता का दिया आश्वासन : उमर अब्दुल्ला

श्रीनगर, 08 जुलाई। जम्मू-कश्मीर के मुख्यमंत्री उमर अब्दुल्ला ने बुधवार को कहा कि केंद्रीय गृह मंत्री अमित शाह ने भारी बारिश से उत्पन्न स्थिति के मद्देनजर केंद्र सरकार की ओर से हरसंभव सहायता का आश्वासन दिया है। श्रीनगर में पत्रकारों से बातचीत करते हुए मुख्यमंत्री ने कहा कि मौजूदा मौसम की वजह से विशेष रूप से चिनाब घाटी और कठुआ के कुछ क्षेत्रों में कठिन परिस्थितियां पैदा हुई हैं। मुख्यमंत्री ने कहा, मौसम के कारण हमें कुछ इलाकों, विशेषकर चिनाब घाटी और कठुआ में कठिनाइयों का सामना करना पड़ा। गृह मंत्री ने फोन कर स्थिति की जानकारी ली और मैंने उन्हें पूरी जानकारी दी। उन्होंने कहा कि यदि भविष्य में केंद्र सरकार की किसी भी प्रकार की सहायता की आवश्यकता होगी तो केंद्र हरसंभव मदद के लिए तैयार है। इससे पहले केंद्रीय गृह मंत्री अमित शाह ने मुख्यमंत्री उमर अब्दुल्ला से फोन पर बातचीत कर भारी वर्षा से उत्पन्न स्थिति की जानकारी ली और प्रभावित क्षेत्रों में राहत एवं बचाव कार्यों के लिए केंद्र सरकार की ओर से हरसंभव सहयोग का भरोसा दिलाया। सोमवार को हुई मूसलाधार बारिश के कारण चिनाब घाटी



में अचानक आई बाढ़ से व्यापक नुकसान हुआ। डोडा जिले में सड़क संपर्क प्रभावित हुआ, जबकि किश्तवाड़ जिले की 540 मेगावाट कार जलविद्युत परियोजना के बुनियादी ढांचे को भी क्षति पहुंची। डोडा जिले में राष्ट्रीय राजमार्ग-244 पर प्रेमनगर के पास बाढ़ का पानी और मलबा आने से मार्ग बंद हो गया, जिससे यातायात पूरी तरह ठप हो गया। सड़क के दोनों ओर कई हाथ फेंस गए। प्रशासन ने मार्ग बहाल करने के लिए तत्काल राहत एवं सफाई कार्य शुरू किया। राष्ट्रीय राजमार्ग अवसंरचना विकास निगम लिमिटेड (एनएचआईडीसीएल)

सोमवार को हुई मूसलाधार बारिश के कारण चिनाब घाटी में अचानक आई बाढ़ से व्यापक नुकसान हुआ। डोडा जिले में सड़क संपर्क प्रभावित हुआ, जबकि किश्तवाड़ जिले की 540 मेगावाट कार जलविद्युत परियोजना के बुनियादी ढांचे को भी क्षति पहुंची।

के हाईवे मैनेजर सनी पाधा ने बताया कि प्रेमनगर में स्थिति बेहद गंभीर थी और सड़क को खोलने के लिए तुरंत कार्रवाई की गई। उन्होंने कहा, यह घटना प्रेमनगर में कालका माता मंदिर के पास हुई। सुबह मुझे सूचना मिली कि मेरा वाहन वहां खड़ा है। जब मैं मौके पर पहुंचा तो हालात बेहद भयावह थे। भारी बाढ़ आई हुई थी और उसका वीडियो भी भेरे पास है। चूँकि मैं इस क्षेत्र का हाईवे मैनेजर हूँ, इसलिए मैंने तुरंत एक एक्सकेवटर और जैसीबी मशीन मौके पर भेजी। इसके बाद यातायात बहाल किया गया, लेकिन सुबह की बाढ़ का दृश्य शब्दों में बयान नहीं किया जा सकता।

## लद्दाख में पर्यटन का लगातार बढ़ रहा आकर्षण, जून में विदेशी पर्यटकों की संख्या लगभग दोगुनी हुई

लेह, 08 जुलाई। लद्दाख में पर्यटन क्षेत्र लगातार नई ऊंचाइयों को छू रहा है। जून 2026 में विदेशी पर्यटकों की संख्या पिछले वर्ष की तुलना में लगभग दोगुनी हो गई है, जो अंतरराष्ट्रीय पर्यटकों के बीच लद्दाख की बढ़ती लोकप्रियता को दर्शाती है। आंकड़ों के अनुसार, जून 2025 में जहां 3,349 विदेशी पर्यटक लद्दाख पहुंचे थे, वहीं जून 2026 में यह संख्या बढ़कर 6,680 हो गई। इस तरह विदेशी पर्यटकों की संख्या में 99.46 प्रतिशत की उल्लेखनीय वृद्धि दर्ज की गई। यह बढ़ोतरी उच्च हिमालयी रोमांच, संस्कृति, आध्यात्मिक पर्यटन और सतत पर्यटन अनुभवों के प्रति बढ़ती वैश्विक रुचि को दर्शाती है। विदेशी पर्यटकों में इंग्लैंड लद्दाख आने वाले पर्यटकों का सबसे बड़ा स्रोत बना हुआ है। इसके बाद थाईलैंड, अमेरिका, बियनाम, जर्मनी, फ्रांस, ब्रिटेन, जापान, मलेशिया, ऑस्ट्रेलिया, ताइवान, रूस, इटली, दक्षिण कोरिया, स्पेन तथा यूरोप और दक्षिण-पूर्व एशिया के कई अन्य देशों के पर्यटक बड़ी संख्या में लद्दाख पहुंच रहे हैं। इससे स्पष्ट है कि लद्दाख रोमांच, प्राकृतिक सौंदर्य और सांस्कृतिक पर्यटन के लिए विश्व स्तर पर पसंदीदा पर्यटन स्थलों में शामिल हो चुका है। जून 2026 में कुल पर्यटकों की संख्या 1,07,740 रही, जो जून

2025 में आए 75,089 पर्यटकों की तुलना में 43.48 प्रतिशत अधिक है। जनवरी से जून 2026 तक के पहले छह महीनों में कुल 2,25,286 पर्यटक लद्दाख पहुंचे। इनमें 2,11,645 घरेलू और 13,641 विदेशी पर्यटक शामिल हैं। ताजा आंकड़े दर्शाते हैं कि लद्दाख देश के सबसे पसंदीदा वर्षभर खुले रहने वाले पर्यटन स्थलों में तेजी से उभर रहा है। साथ ही यह भी साबित हुआ है कि केंद्र शासित प्रदेश प्रशासन द्वारा पर्यटन अवसंरचना को मजबूत करने, नए पर्यटन उत्पाद विकसित करने तथा पर्यटक-अनुकूल वातावरण तैयार करने के प्रयास सफल रहे हैं। उपराज्यपाल विनय कुमार सक्सेना ने कहा कि पर्यटकों की संख्या में हुई उन्साहजनक वृद्धि प्रशासन के निरंतर प्रयासों का परिणाम है। उन्होंने कहा कि पर्यटन लद्दाख की अर्थव्यवस्था का एक मजबूत आधार है और हजारों लोगों की आजीविका इससे जुड़ी हुई है। उन्होंने कहा, इस वर्ष पर्यटकों की संख्या में उल्लेखनीय वृद्धि हमारे उन प्रयासों का परिणाम है, जिनके तहत लद्दाख को वर्षभर के प्रमुख पर्यटन स्थल के रूप में विकसित किया जा रहा है। साथ ही यह सुनिश्चित किया जा रहा है कि पर्यटन विकास पर्यावरण के अनुकूल और टिकाऊ हो।

## मुख्य सचिव ने 'टीबी मुक्त भारत अभियान' की प्रगति की समीक्षा की, उच्च जोखिम वाले सभी गांव अभियान के दायरे में आए



श्रीनगर, 08 जुलाई। मुख्य सचिव अटल डुल्लू ने आज राष्ट्रीय क्षय रोग उन्मूलन कार्यक्रम (एनटीडीपी) की समीक्षा बैठक की अध्यक्षता की। बैठक में बताया गया कि जम्मू-कश्मीर में टीबी की गहन जांच अभियान के तहत सभी चिन्हित उच्च जोखिम वाले गांवों (हाई रिस्क विलेज) को अभियान के दायरे में शामिल कर लिया गया है। बैठक में स्वास्थ्य एवं चिकित्सा शिक्षा विभाग के आयुक्त सचिव,

एसकेआईएमएस के निदेशक, राष्ट्रीय स्वास्थ्य मिशन के निदेशक, जेकेएमएससीएल के प्रबंध निदेशक, सरकारी मेडिकल कॉलेजों के प्रचार्य, जम्मू और कश्मीर के स्वास्थ्य सेवा निदेशक तथा विभिन्न चिकित्सा संस्थानों के वरिष्ठ विशेषज्ञ उपस्थित थे। मुख्य सचिव ने स्वास्थ्य कर्मियों के प्रयासों की सराहना करते हुए कहा कि क्षय रोग के खिलाफ लड़ाई में सतत सतर्कता, सम्यक् पर पहचान और बिना बाधा उपचार अत्यंत आवश्यक है। उन्होंने सभी जिलों को प्रत्येक टीबी मरीज के संपर्क में आए लोगों की प्रभावी पहचान और जांच सुनिश्चित करने के निर्देश दिए, ताकि संक्रमित पाए जाने पर उन्हें तुरंत राष्ट्रीय टीबी मुक्त भारत अभियान के तहत उपचार उपलब्ध कराया जा सके। उन्होंने कहा कि समय पर संपर्क जांच और उपचार शुरू करने से संक्रमण की शृंखला को तोड़ने में मदद मिलेगी। मुख्य सचिव ने %खुशी चैटबॉट% के प्रभावी उपयोग पर भी जोर दिया, जिसे टीबी मुक्त भारत ऐप से जोड़ा गया है। उन्होंने कहा कि यह मंत्र टीबी मरीजों को प्रामाणिक जानकारी, उपचार संबंधी मार्गदर्शन और परामर्श उपलब्ध कराने वाला महत्वपूर्ण डिजिटल माध्यम है।

## केंद्र ने लद्दाख में 990.51 करोड़ रुपये की लेह बाईपास परियोजना को मंजूरी दी

लेह, 08 जुलाई। केंद्र सरकार ने केंद्र शासित प्रदेश लद्दाख में 990.51 करोड़ रुपये की लागत से बनने वाली लेह बाईपास (दक्षिणी संरचना) परियोजना को मंजूरी दे दी है। केंद्रीय सड़क परिवहन एवं राजमार्ग मंत्री नितिन गडकरी ने बुधवार को इसकी घोषणा की। परियोजना के तहत प्यांग गांव स्थित एचपीसीएल संयंत्र के पास राष्ट्रीय राजमार्ग-01 से लेकर लेह-मनाली राजमार्ग (राष्ट्रीय राजमार्ग-03) पर उपरशी तक पक्के कंधों (पेथ शोल्डर) सहित दो-लेन सड़क का निर्माण किया जाएगा। इस बाईपास का उद्देश्य लेह शहर के भीतर यातायात का दबाव कम करना, बाहरी वाहनों को वैकल्पिक मार्ग से गुजारना तथा राष्ट्रीय राजमार्ग-01 और राष्ट्रीय राजमार्ग-03 के बीच बेहतर संपर्क स्थापित



करना है। परियोजना के पूरा होने से वाहनों की आवाजाही तेज, सुरक्षित और अधिक सुगम होगी। इसके साथ ही क्षेत्रीय संपर्क बेहतर होगा, सड़क सुरक्षा मजबूत होगी तथा केंद्र शासित प्रदेश लद्दाख में आर्थिक गतिविधियों और पर्यटन को दीर्घकालिक बढ़ावा मिलेगा। अधिकारियों के अनुसार प्रस्तावित बाईपास रणनीतिक दृष्टि से महत्वपूर्ण सीमावर्ती क्षेत्रों में सड़क अवसंरचना और संपर्क सुविधा को मजबूत करने के केंद्र सरकार के व्यापक प्रयासों का हिस्सा है।

## जम्मू रेलवे स्टेशन पर श्रद्धालुओं के लिए सुरक्षा, सुविधा और सेवा के विशेष प्रबंध जारी

जम्मू, 08 जुलाई। श्री अमरनाथ जी यात्रा 2026 में देशभर से पहुंच रहे श्रद्धालुओं को सुगम, सुरक्षित और सम्मानजनक यात्रा अनुभव देने के लिए उत्तर रेलवे, जम्मू मंडल द्वारा जम्मू रेलवे स्टेशन पर युद्धस्तर पर विशेष व्यवस्थाएं की गई हैं। यात्रियों को किसी भी प्रकार की असुविधा न हो, इसके लिए मंडल ने सभी जरूरी प्रबंध पहले से ही सुनिश्चित कर दिए हैं। जम्मू रेलवे स्टेशन पर रेलवे अधिकारी एवं पर्यवेक्षक लगातार मौजूद रहकर सभी व्यवस्थाओं की निगरानी कर रहे हैं। यात्रियों की सुरक्षा सर्वोच्च प्राथमिकता है, जिसके चलते आरपीएफ और जीआरपी के जवान स्टेशन परिसर में 24x7 तैनात हैं। टिकट जांच स्टाफ, जीआरपी और आरपीएफ के साथ मिलकर नियमित गश्त कर रहे हैं। किसी भी अप्रिय घटना को रोकने के लिए वार रूम में



लगे सीसीटीवी कैमरों के माध्यम से स्टेशन के हर कोने पर चौबीस घंटे नजर रखी जा रही है। ट्रेनों की समयबद्धता पर भी विशेष ध्यान दिया जा रहा है। यदि कोई ट्रेन विलंब से है तो इसकी जानकारी यात्रियों को तुरंत पब्लिक अनाउंसमेंट सिस्टम और एसएमएस के माध्यम से दी जा रही है। श्रद्धालुओं की सुविधा के लिए स्टेशन पर हेलप डेस्क और सूचना केंद्र स्थापित किए गए हैं, जहां यात्रा संबंधी हर जानकारी की पर्याप्त व्यवस्था की गई है और स्वच्छता बनाए रखने के लिए अतिरिक्त सफाईकर्मियों को तैनात किया गया है। आपात स्थिति से निपटने के लिए प्राथमिक उपचार केंद्र दिन-रात कार्यरत है। इसके साथ ही ट्रेनों और यात्रा से जुड़ी महत्वपूर्ण घोषणाएं नियमित अंतराल पर की जा रही हैं ताकि यात्रियों को सही समय पर सही जानकारी मिल सके। वरिष्ठ मंडल वाणिज्य प्रबंधक, जम्मू श्री उदित सिंघल स्वयं स्टेशन पर पहुंचकर सभी व्यवस्थाओं की लगातार समीक्षा कर रहे हैं। साथ ही यात्रियों को और बेहतर सुविधाएं देने के लिए आवश्यक दिशा-निर्देश दे रहे हैं। इस अवसर पर श्री उदित सिंघल ने कहा, वृष्टश्री अमरनाथ जी यात्रा आस्था का प्रतीक है। जम्मू मंडल का यह संकल्प है कि यहां आने वाला हर श्रद्धालु सुरक्षित और सम्मान के साथ अपनी यात्रा पूरी करे।

## बिलावर में सदिग्ध ओजीडब्लू के घर से 2 ग्रेनेड बरामद, आतंकी साजिश की आशंका

कठुआ, 08 जुलाई। जम्मू-कश्मीर में जारी श्री अमरनाथ यात्रा के बीच सुरक्षा एजेंसियों को सतर्क करने वाली एक बड़ी कार्रवाई सामने आई है। कठुआ जिले के बिलावर क्षेत्र में पुलिस ने एक सदिग्ध ओवर ग्राउंड वर्कर के घर पर छापेमारी के दौरान दो ग्रेनेड बरामद किए हैं। इस कार्रवाई को सुरक्षा के लिहाज से बेहद महत्वपूर्ण माना जा रहा है खासकर ऐसे समय में जब श्री अमरनाथ यात्रा संचारू रूप से जारी है और लाखों श्रद्धालु प्रदेश में आ-जा रहे हैं। प्रारंभिक जांच में यह आशंका जताई जा रही है कि इस विस्फोटकों का इस्तेमाल किसी बड़ी साजिश के तहत किया जा सकता था। एसएफपी कठुआ मोहित शर्मा (आईपीएस) ने इस बरामदगी की पुष्टि करते हुए कहा कि मामले की जांच जारी है और विस्तृत जानकारी जल्द साझा की जाएगी। उन्होंने यह भी संकेत दिया कि जांच के दौरान इस नेटवर्क से जुड़े अन्य सदिग्धों के नाम भी सामने आ सकते हैं। सूत्रों के अनुसार सुरक्षा एजेंसियां इस मामले को आतंकी मॉड्यूल से जोड़कर भी जांच कर रही हैं और यह पता लगाने की कोशिश की जा रही है कि बरामद ग्रेनेड कहाँ से लाए गए और उनका संभावित टारगेट क्या था। अमरनाथ यात्रा के मद्देनजर इस बरामदगी ने सुरक्षा एजेंसियों की चिंता बढ़ा दी है जिसके चलते पूरे क्षेत्र में सतर्कता और निगरानी को और सख्त कर दिया गया है। फिलहाल पुलिस और अन्य एजेंसियां संयुक्त रूप से पूरे मामले की गहन जांच में जुटी हैं और आने वाले समय में और बड़े खुलासे होने की संभावना से इकार नहीं किया जा सकता।

## सेना प्रमुख जनरल सेठ ने कश्मीर में सुरक्षा स्थिति का लिया जायजा

श्रीनगर, 08 जुलाई। सेना प्रमुख जनरल धीरज सेठ ने बुधवार को कश्मीर घाटी में मौजूद सुरक्षा हालात, ऑपरेशनल तैयारी और लड़ाई के लिए तैयारी का जायजा लिया। जनरल सेठ ने श्रीनगर में सेना के 15 कोर चिनार कॉर्प्स के हेडक्वार्टर का दौरा किया और हालात का जायजा लिया। जनरल सेठ ने लाइन ऑफ कंट्रोल और अंदरूनी इलाकों में मौजूद सुरक्षा हालात, ऑपरेशनल तैयारी और लड़ाई के लिए तैयारी का जायजा लेने के लिए चिनार कॉर्प्स हेडक्वार्टर और उसकी यूनिट्स का दौरा किया। सेना प्रमुख को ऑपरेशनल तैनाती, आतंकवाद-विरोधी अभियानों, अलग-अलग एजेंसियों के बीच तालमेल, बदलते ऑपरेशनल हालात और चल रही



सालाना अमरनाथ यात्रा के लिए सुरक्षा इंतजामों के बारे में जानकारी दी गई। उन्होंने टेक्नोलॉजी को अपनाने क्षमता बढ़ाने और सभी तरह के ऑपरेशन्स में इंटीग्रेटेड कॉम्बैट रेडीनेस (लड़ाई के लिए मिली-जुली तैयारी) की दिशा में की गई

पहलों का भी जायजा लिया। इस दौरान सेना प्रमुख ने मुश्किल हालात में भी बेहतरीन प्रोफेशनलिज्म और पक्के कमिटमेंट के लिए सभी रैंक के जवानों की तारीफ की और शांति और स्थिरता बनाए रखने में उनकी लगातार कोशिशों की सराहना की।

## सीआईके ने यूपीए मामले में पाकिस्तान में रहने वाले आरपीए से जुड़े श्रीनगर के दो घरों पर छापेमारी की

श्रीनगर, 08 जुलाई। काउंटर इंटीलिजेंस कश्मीर (सीआईके) ने बुधवार को आईडीसी और गैर-कानूनी गतिविधियां (रोकथाम) अधिनियम (यूपीए) के प्रावधानों के तहत दर्ज एक मामले के सिलसिले में श्रीनगर में दो घरों पर एक साथ छापेमारी की। अधिकारियों ने बताया कि एक छापेमारी बाग-ए-मेहताब में अल्लाफ अहमद भट पिता अब्दुल जब्बार भट के घर पर की गई जो 1990 से पाकिस्तान में रह रहे हैं। इसी समय, सीआईके की एक और टीम ने नौगाम की शीख-उन-आत्म कॉलोनी में मुख्तार अहमद बाबा पिता मोहम्मद यासीन बाबा के घर पर छापेमारी की जो 2022 से पाकिस्तान में रह रहे हैं। ये छापेमारी सीआईके श्रीनगर पुलिस स्टेशन में आईडीसी की धारा 505 और 153, और गैर-कानूनी गतिविधियां (रोकथाम) अधिनियम की धारा 13 और 18 के तहत दर्ज एफआईआर नंबर 04/2026 के सिलसिले में की गई।

## शोपियां मुठभेड़ में लश्कर कमांडर जाकिर गनी मारा गया

उन्होंने कहा, फ़उसे मार गिराया गया है और आज हथियारों और गोला-बारूद के साथ एक गोशाला से उसका शव बरामद किया गया। उन्होंने इस घटना को सुरक्षाबलों के लिए एक बड़ी कामयाबी बताया। उन्होंने कहा कि मुठभेड़ स्थल के पास फिर से गोलीबारी की आवाज सुनी गई, जिससे एक और आतंकवादी की मौजूदगी का संकेत मिलता है। एक्स पर पोस्ट में जम्मू-कश्मीर पुलिस ने कहा, फ़उआप भाग तो सकते हैं, लेकिन छुप नहीं सकते। एसओजी शोपियां ने सेना की आरआर और सीआरपीएफ के साथ मिलकर एक जॉइंट ऑपरेशन में लश्कर के एक आतंकवादी को मार गिराया।



शोपियां, 08 जुलाई। जम्मू-कश्मीर पुलिस ने बुधवार को बताया कि दक्षिण कश्मीर के शोपियां जिले के चनापोरा इलाके में चल रहे आतंकवाद-विरोधी ऑपरेशन में लश्कर-ए-तैयबा का टॉप कमांडर जाकिर गनी मारा गया है जबकि एक और आतंकवादी के छुपे होने की आशंका है। पुलिस के एक वरिष्ठ अधिकारी ने बताया कि जाकिर पिछले पांच दिनों से अपने साथी के साथ मुठभेड़ में फंसा हुआ था।

रंगों से हमारी दुनिया में जुड़ता है सौंदर्य। बात चाहे फैशन की हो या घर के साज-सज्जा की, रंगों का चयन है बेहद महत्वपूर्ण। फैशन विशेषज्ञों की मानें तो इन दिनों हर ओर बिखरा है बैंगनी रंग का जादू। यह रंग लाल और नीले, दो रंगों से मिलकर बना है। जहां लाल रंग से जुड़ी हैं प्यार और गर्मजोशी की भावनाएं, वहीं नीला रंग माना जाता है शीतलता का अहसास देने वाला कूल कलर। इस तरह दोनों के संयोग से बना बैंगनी माना जाता है आदर्श रंग।

मन की शांति और निराशा से मुक्ति चाहिए तो बिखरें अपने आसपास बैंगनी रंग की छटा। यह रंग राजसी वैभव का प्रतीक है, इसके साथ ही यह प्रतिबिंबित करता है जादू और रहस्य के मिश्रित भावों को। इन दिनों बैंगनी रंग का पहनावा है हॉट फेवरेट। वेस्टर्न हो या पारंपरिक भारतीय परिधान, दोनों में जंचता है बैंगनी रंग। इतना ही नहीं एक्ससरीज के मामले में भी हिट है यह रंग। आजकल बाजार में बैंगनी शेड्स में बैग, फुटवेयर, घड़ी, बेल्ट, चश्मा, हेयर क्लिप इत्यादि की विभिन्न डिजाइन्स मिल जाएंगी। आप चाहें तो बैंगनी रंग के मोबाइल और लैपटॉप कवर भी खरीद सकती हैं। यह रंग देता है हमारी कल्पनाओं को विस्तार और प्रेरणा। यह इसकी डिमांड का ही असर है कि बाजार में बैंगनी रंग में किचन के सामान, जैसे टीकोस्टर, स्टोरेज कंटेनर्स टी-सेट इत्यादि से लेकर घरेलू उपयोग एवं अन्य साज-सज्जा की वस्तुओं की व्यापक रेंज उपलब्ध है।

यहां बात सिर्फ फैशन की नहीं, बल्कि इसके मायने कहीं ज्यादा हैं। जीवन में संतुलन को आमंत्रण देता है बैंगनी रंग। अब आप ही तय करें कि किस तरह सजाना चाहती हैं इससे अपनी जिंदगी को।

# बेस्ट है

# बैंगनी



## सुंदर नाखून स्वस्थ दांत



1. चमकदार सफेद दांतों के लिए हफ्ते में एक बार एक चुटकी बेकिंग सोडा या नमक से दांतों को साफ करें।
2. दांतों का पीलापन दूर करने के लिए कॉटनबूल को हाइड्रोजन पैराऑक्साइड में भिगोकर दांतों पर मलें।
3. चमकदार दांत पाने के लिए हफ्ते में दो बार अपने दांतों को सूखे तेजपत्ते से हलके हाथों से रगड़ें।



4. नाखूनों को मजबूत और चमकदार बनाने के लिए ज्यादा से ज्यादा कैल्शियम और जेलेटिन लें। एक टेबल स्पून जेलेटिन प्रतिदिन एक कप ठंडे दूध में मिलाकर लें। अगर आपको कैलरीज की चिंता हो तो फुल क्रीम मिल्क की जगह स्ट्रिप्ड मिल्क लें। यह उपचार लगातार एक महीने तक करें।
5. लंबे और मजबूत नाखून पाने के लिए उनको रोज रात में हलके गर्म बादाम के तेल और नीबू के रस के मिश्रण में भिगोएं। अधिकतम लाभ पाने के लिए उसमें दस से पंद्रह मिनट तक भिगोए रखें। फिर हलका मसाज करके उन्हे टिशू पेपर से पोंछ लें और दूसरे दिन सुबह पानी से उनको साफ करें। वही तेल आप हर रोज गर्म करके इस्तेमाल कर सकती हैं।

# बाल है कमाल



बेकनगंज निवासी शहरोज अनवर के बालों की लंबाई उनके शरीर से भी अधिक है। खास बात यह है कि यह किसी कॉस्मेटिक प्रोडक्ट का नहीं, नैचुरल कंडीशनर का है कमाल हेयर केयर प्रोडक्ट बनाने वाली कंपनियों के लिए वह परफेक्ट मॉडल तो हैं, लेकिन इन कंपनियों के लिए वह बड़ी चुनौती भी पेश करती है। आखिर उनके मुताबिक बालों की यह लंबाई, किसी खास तेल से नहीं, बल्कि बचपन से संतुलित आहार और घर पर बने कंडीशनर के कारण मिली है। हम बात कर रहे हैं बेकनगंज निवासी शहरोज अनवर की, जिनके बाल उनके शरीर से भी लंबे हैं!

**कद से लंबे बाल**  
शहरोज का कद 5 फुट 2 इंच है और उनके बालों की लंबाई है 5 फुट 4 इंच। वह बताती हैं, कद से लंबे बाल होने के कारण इन्हें खुला रखकर सड़क पर नहीं चल सकती। मम्मी इनको खोल कर पार्टी में जाने की परमीशन नहीं देती है। यदि किसी तरह मना भी लूं तो वहां लोग घेरकर इनको छूना शुरू कर देते हैं।

**करनी पड़ती है खास केयर**  
शहरोज अपने बालों की खास देखभाल करती हैं। इसके लिए वह सप्ताह में दो बार नारियल तेल से मालिश करती हैं, प्राकृतिक तरीके से बनाए हुए कंडीशनर से बालों को धोती हैं। वह बताती हैं, बचपन से मम्मी इनकी देखभाल करती थी। इनको साफ रखना, बांधकर रखना, घर पर चायपत्ती, दही, नींबू आदि से कंडीशनर बनाना, नॉनवेज, ऑयली और जंकफूड से परहेज करना, हालांकि पहले यह सब बुरा लगता था, लेकिन तब मुझे नहीं मालूम था कि इसी कारण मैं लोगों के आकर्षण का केंद्र बनी रहूंगी। मम्मी के उस रूटीन को मैं अब भी नियमित रूप से फॉलो करती हू।

**चलती फिरती हेयर एक्सपर्ट**  
एक इंस्टीट्यूट में इंग्लिश की शिक्षिका शहरोज अपने बालों के कारण लोगों के बीच कौतूहल का विषय बनी रहती हैं। हर कोई उनसे मिलते ही सबसे पहले उनके बाल

देखने की ही इच्छा प्रकट करता है। हर कोई लंबे और हेल्दी बालों के टिप्स पूछने लगता है। वह बताती हैं, कहीं घूमने जाओ या फिर पार्टी में लोग पीछे ही पड़ जाते हैं। हर कोई अपने बालों के लिए मुझसे टिप्स मांगने लगता है। कई बार तो क्लास में स्टूडेंट भी पढ़ाई के बीच में बालों पर ही डिस्कस करने लगते हैं।

**पापा की अमानत**

लंबे बाल रखने का कोई खास कारण? के जवाब में शहरोज बताती हैं, बचपन में मम्मी बाल काट देती थीं, लेकिन पापा को बड़े बाल पसंद थे। वह मम्मी से तो इनकी केयर करने के लिए कहते ही थे, साथ ही खुद भी इनका बहुत खयाल करते थे। अब वह दुनिया में नहीं हैं, इसलिए मैंने उनकी अमानत के रूप में इन्हें संभाल कर रखा है।

**बन जाए रिकॉर्ड**

लंबे बालों के लिए किसी रिकार्ड्स बुक में दर्ज होने का इरादा है? पर शहरोज कहती हैं, मुझे इस रिकार्ड के लिए जरूरी लंबाई की जानकारी नहीं है। फिर भी ऐसा कुछ होता है तो मुझे खुशी ही होगी। हाँ, मुझे मॉडलिंग करने का बहुत शौक है। यदि किसी हेयर केयर प्रोडक्ट के लिए विज्ञापन करने का मौका मिले तो मैं जरूर करूंगी!



# जेएमसी टेकेदारों का प्रदर्शन, नई नीतियों की समीक्षा की मांग



**जम्मू, 08 जुलाई (हि.स.)।** जम्मू नगर निगम टेकेदार एसोसिएशन ने जम्मू में प्रदर्शन कर हाल ही में लागू की गई विभिन्न नीतियों की समीक्षा की मांग की। एसोसिएशन का आरोप है कि नई व्यवस्थाओं के कारण टेकेदारों को आर्थिक और प्रशासनिक कठिनाइयों का सामना करना पड़ रहा है जिससे शहर में विकास कार्यों का समय पर निष्पादन भी प्रभावित हो रहा है। प्रदर्शन का नेतृत्व एसोसिएशन के अध्यक्ष विक्रांत सिंह ने किया। उनके साथ उपाध्यक्ष इफान अहमद और वरिष्ठ सह, महासचिव रमन शर्मा,

प्रवक्ता संजीव शर्मा तथा सचिव बिंदर पाल सिंह सहित बड़ी संख्या में टेकेदार मौजूद रहे। प्रदर्शन में कई अन्य टेकेदारों ने भी भाग लेकर अपनी मांगों के समर्थन में आवाज उठाई। प्रदर्शन को संबोधित करते हुए विक्रांत सिंह ने कहा कि जम्मू नगर निगम द्वारा हाल में लागू की गई कुछ नीतियां टेकेदारों के हितों के प्रतिकूल हैं और इनके कारण विकास परियोजनाओं को लेकर अनिश्चितता भरी रहती है और टेकेदारों को संसाधन जुटाने के बावजूद आर्थिक नुकसान उठाना पड़ता है। इसके अलावा उन्होंने

परियोजनाओं के लिए तय समय-सीमा को अत्यावहारिक बताते हुए कहा कि मौसम, स्थल की परिस्थितियां, सार्वजनिक सुविधाओं के स्थानांतरण और अन्य व्यावहारिक चुनौतियों को पर्याप्त महत्व नहीं दिया जाता। एसोसिएशन ने लंबित भुगतानों का मुद्दा भी उठाते हुए आरोप लगाया कि बिलों के निस्तारण और भुगतान में अत्यधिक देरी से टेकेदारों पर वित्तीय दबाव बढ़ रहा है और विकास कार्य प्रभावित हो रहे हैं। प्रदर्शन के दौरान एसोसिएशन ने जम्मू नगर निगम के आयुक्त से मांग की कि नई नीतियों की टेकेदार प्रतिनिधियों के साथ विचार-विमर्श कर समीक्षा की जाए और ऐसी पारदर्शी एवं व्यावहारिक व्यवस्था लागू की जाए जिससे विकास कार्य सुचारु रूप से चल सकें। एसोसिएशन ने चेतावनी दी कि यदि उनकी मांगों पर शीघ्र ध्यान नहीं दिया गया तो वह शांतिपूर्ण एवं लोकतांत्रिक तरीके से अपना आंदोलन और तेज करेगी।

# एसएमवीडीयू में पर्यावरण और जल संरक्षण पर छह दिवसीय ऑनलाइन प्रशिक्षण कार्यक्रम शुरू, देशभर के 204 प्रतिभागी जुड़े

**जम्मू, 08 जुलाई (हि.स.)।** श्री माता वैष्णो देवी विश्वविद्यालय (एसएमवीडीयू) के यूजीसी-मालवीय मिशन शिक्षक प्रशिक्षण केंद्र के तहत छह दिवसीय ऑनलाइन अल्पकालिक प्रशिक्षण कार्यक्रम एनवायरोवाटरमेट2026 इन्वीशन फॉर सर्स्टेनेबिलिटी का शुभारंभ हुआ। कार्यक्रम का उद्देश्य पर्यावरण, जल संरक्षण और सतत विकास के क्षेत्र में कार्यरत उच्च शिक्षण संस्थानों के शिक्षकों की शैक्षणिक, व्यावसायिक और अनुसंधान संबंधी क्षमताओं को सुदृढ़ करना है। इस प्रशिक्षण कार्यक्रम में देश के विभिन्न राज्यों से 204 प्रतिभागियों ने पंजीकरण कराया है।

कार्यक्रम का उद्घाटन विश्वविद्यालय के कुलपति प्रो. प्राणित कुमार ने मुख्य अतिथि के रूप में किया। यूजीसी-एमएटीटीसी के निदेशक प्रो. अंकुश आनंद ने सभी अतिथियों, विशेषज्ञों और प्रतिभागियों का स्वागत करते हुए कार्यक्रम के उद्देश्यों पर प्रकाश डाला। उन्होंने कहा कि केंद्र उभरते और बहु-विषयक क्षेत्रों में उच्च गुणवत्ता वाले प्रशिक्षण



कार्यक्रमों के माध्यम से शिक्षकों की दक्षता बढ़ाने के लिए निरंतर प्रयासरत है। उद्घाटन समारोह में उपनिदेशक प्रो. शारदा, स्कूल ऑफ रिविल इंजीनियरिंग के प्रमुख डॉ. वी.के. डोगरा, एसोसिएट प्रोफेसर डॉ. भारत भूषण जिंदल तथा एमएमटीटीसी और विश्वविद्यालय के अन्य सदस्य भी उपस्थित रहे। कार्यक्रम का संचालन समन्वयक डॉ. वैभव सपकाल ने किया। अपने संबोधन में कुलपति प्रो. प्राणित कुमार ने उच्च शिक्षा में सतत सीखने, शैक्षणिक इमानदारी और

संकाय विकास के महत्व पर जोर दिया। उन्होंने कहा कि जल संरक्षण, सतत विकास, नवाचार आधारित अनुसंधान और विभिन्न विषयों के बीच सहयोग वर्तमान पर्यावरणीय चुनौतियों से निपटने के लिए अत्यंत आवश्यक है। उन्होंने उच्च शिक्षण संस्थानों की भूमिका को पर्यावरण अनुकूल तकनीकों के विकास और सतत विकास लक्ष्यों (एसडीजी) की प्राप्ति में महत्वपूर्ण बताया। यह प्रशिक्षण कार्यक्रम 11 जुलाई तक ऑनलाइन आयोजित किया जाएगा। इसमें सतत जल प्रबंधन एवं संरक्षण, जल एवं

अपशिष्ट जल उपचार में नवाचार, सफुलर इकोनॉमी, अपशिष्ट प्रबंधन एवं संसाधन पुनर्प्राप्ति, पर्यावरण अनुकूल निर्माण सामग्री, पर्यावरण संरक्षण तथा स्मार्ट मॉनिटरिंग और सतत शहरी विकास जैसे विषयों पर विशेषज्ञ व्याख्यान होंगे। देश के आईआईटी, एनआईटी, प्रमुख अनुसंधान संस्थानों और प्रतिष्ठित विश्वविद्यालयों के विशेषज्ञ प्रतिभागियों को नवीनतम शोध और तकनीकी विकास से अवगत कराएंगे। कार्यक्रम के अंत में सह-समन्वयक डॉ. राहुल शर्मा ने धन्यवाद ज्ञापित किया।

## नशा मुक्ति के संदेश के साथ मैराथन, 125 युवाओं व स्थानीय लोगों ने लिया भाग

**राजौरी, 08 जुलाई (हि.स.)।** राजौरी जिले के पीरी क्षेत्र में सद्भावना आउटरीच कार्यक्रम के तहत भारतीय सेना द्वारा नशा मुक्ति जागरूकता मैराथन का आयोजन किया गया। कार्यक्रम का उद्देश्य युवाओं और आम लोगों को नशे के दुष्प्रभावों के प्रति जागरूक करना तथा स्वस्थ, अनुशासित और नशामुक्त समाज का संदेश देना था। मैराथन में 125 प्रतिभागियों ने उत्साहपूर्वक भाग लिया जिनमें युवा, छात्र और स्थानीय निवासी शामिल थे। प्रतिभागियों ने फिटनेस, अनुशासन और सकारात्मक जीवनशैली को अपनाने तथा नशीले पदार्थों, धूम्रपान और अन्य हानिकारक आदतों से दूर रहने का संकल्प लिया। कार्यक्रम के दौरान समुदाय की भागीदारी, परिवार के सहयोग और जिम्मेदार जीवनशैली की भूमिका पर भी जोर दिया गया, ताकि युवा पीढ़ी को नशे



की समस्या से बचाया जा सके।

इस अवसर पर प्रशासन और पुलिस विभाग के अधिकारी भी मौजूद रहे जिन्होंने युवाओं के कल्याण और सामाजिक जागरूकता के प्रति सामूहिक प्रतिबद्धता व्यक्त की। मैराथन के समापन पर उत्कृष्ट प्रदर्शन करने वाले प्रतिभागियों को पदक, प्रमाणपत्र और नकद पुरस्कार देकर सम्मानित किया गया। कार्यक्रम को स्थानीय लोगों का उत्साहजनक समर्थन मिला। इस अवसर पर नशा मुक्ति के प्रति जनजागरूकता बढ़ाने और युवाओं को सकारात्मक गतिविधियों से जोड़ने पर बल दिया गया।

## जम्मू संभाग के भद्रवाह में बिना इजाजत ट्रेकिंग या कैपिंग नहीं- एडीसी

**भद्रवाह, 08 जुलाई।** जम्मू-कश्मीर के डोडा जिले के अधिकारियों ने सुरक्षा चिंताओं और संभावित प्राकृतिक खतरों का हवाला देते हुए भद्रवाह सब-डिविजन में ट्रेकिंग, हाइकिंग, कैपिंग और दूसरी एडवेंचर गतिविधियों पर रोक लगा दी है। एक अधिकारी ने बुधवार को बताया कि भद्रवाह के एडिशनल डिप्टी कमिश्नर सुनील कुमार भित्तवाल ने भारतीय नागरिक सुरक्षा संहिता की धारा 163 के तहत यह आदेश जारी किया। अधिकारी ने कहा कि जारी यह आदेश सुरत लागू हो गया है और अगले आदेश तक लागू रहेगा। आदेश के अनुसार कोई भी व्यक्ति, समूह, ट्रेकिंग एजेंसी, टूर ऑपरेटर, गाइड, संस्थान या संगठन सक्षम अधिकारी से पहले लिखित अनुमति लिए बिना भद्रवाह के इलाके में कोई भी एडवेंचर गतिविधि नहीं करेगा, आयोजित नहीं करेगा या उसमें मदद नहीं करेगा। आदेश में इन प्रतिबंधों के

पीछे सुरक्षा चिंताओं, मुश्किल रास्तों, खराब मौसम, भूस्खलन, अचानक बाढ़ और अन्य अप्रत्याशित प्राकृतिक खतरों का हवाला दिया गया है। आदेश में कहा गया है कि इस कदम का मकसद बेहतर निगरानी, तालमेल और लोगों की सुरक्षा सुनिश्चित करना है। इसमें कहा गया है कि ये प्रतिबंध खानाबदोश समुदायों (जैसे गुर्जर-बकरवाल और गद्दी) पर लागू नहीं होंगे, हालांकि उनकी आवाजाही सक्षम अधिकारियों की अनुमति के अधीन रहेगी।

पुलिस, सेना, भद्रवाह विकास प्राधिकरण, वन विभाग और एनजीव्युटिव मजिस्ट्रेट को आदेश का सख्ती से पालन सुनिश्चित करने का निर्देश दिया गया है। आदेश में कहा गया है कि किसी भी उल्लंघन पर भारतीय न्याय संहिता और अन्य लागू कानूनों के संबंधित प्रावधानों के तहत कार्रवाई की जाएगी।

## चालकों और सहायकों की स्वास्थ्य जांच, परामर्श, दवाइयां और जागरूकता सेवाएं उपलब्ध कराई गईं



**जम्मू, 08 जुलाई (हि.स.)।** व्यावसायिक वाहन चालकों और उनके सहायकों के स्वास्थ्य संरक्षण की दिशा में स्वास्थ्य विभाग डोडा ने मंगलवार को पुल डोडा में निवारक स्वास्थ्य जांच शिविर आयोजित किया। यह शिविर उपायुक्त डोडा कृष्ण लाल के निर्देश तथा मुख्य चिकित्सा अधिकारी डोडा डॉ. विनोद शर्मा के मार्गदर्शन में क्षेत्रीय परिवहन कार्यालय डोडा के समन्वय से आयोजित किया गया। शिविर का उद्देश्य व्यावसायिक वाहन चालकों और सहायकों के बीच निवारक स्वास्थ्य सेवाओं को बढ़ावा देना, सामान्य बीमारियों की समय रहते पहचान करना तथा स्वास्थ्य संबंधी जागरूकता बढ़ाना था। लंबे समय तक वाहन चलाने और तनावपूर्ण कार्य परिस्थितियों के कारण इस वर्ग को होने वाले स्वास्थ्य जोखिमों को ध्यान में रखते हुए विशेष जांच की व्यवस्था की गई। शिविर का संचालन डॉ. नासिर मसूद

इंद्राबी के नेतृत्व में स्वास्थ्य टीम ने किया जिसमें डॉ. तानिया भट्ट, वरिष्ठ नेत्र तकनीशियन राजू कुमार और एफएमपीएचडब्ल्यू कोजिया बेगम शामिल रहे। इस दौरान लाभार्थियों का सामान्य स्वास्थ्य परीक्षण, नेत्र जांच, रक्तचाप और रक्त शर्करा की जांच की गई ताकि उच्च रक्तचाप और मधुमेह जैसी गैर-संचारी बीमारियों का समय रहते पता लगाया जा सके। शिविर में प्रतिभागियों को निःशुल्क दवाइयां, चिकित्सकीय परामर्श और स्वास्थ्य संबंधी परामर्श सेवाएं भी उपलब्ध कराई गईं। स्वास्थ्य टीम ने नियमित स्वास्थ्य जांच, संतुलित आहार, तंबाकू से दूरी, सड़क सुरक्षा, तनाव प्रबंधन और स्वस्थ जीवनशैली अपनाने के महत्व पर भी विस्तार से जानकारी दी ताकि जीवनशैली से जुड़ी बीमारियों की रोकथाम के साथ समग्र स्वास्थ्य में सुधार सुनिश्चित किया जा सके।

## छत्र अराडियां में वृक्षारोपण अभियान आयोजित

**कटुआ, 8 जुलाई।** पर्यावरण संरक्षण को बढ़ावा देने के उद्देश्य से पूर्व एमएलसी सुभाष गुप्ता के नेतृत्व में बाबा बर्कानी सेवा मंडल मोगा द्वारा शिव धाम छत्र अराडियां में वृक्षारोपण अभियान आयोजित किया गया। इस दौरान लगर स्थल परिसर में नीम, आंवला, बेल, अर्जुन व चिनार सहित विभिन्न प्रजातियों के पौधे लगाए गए। कार्यक्रम में मंडल के कई सदस्यों ने भाग लेते हुए पौधों की देखभाल का संकल्प लिया। इस अवसर पर सुभाष गुप्ता ने कहा कि वृक्षारोपण पर्यावरण संतुलन बनाए रखने और आने वाली पीढ़ियों के सुरक्षित भविष्य के लिए अत्यंत आवश्यक है। उन्होंने लोगों से अधिक से अधिक पेड़ लगाने की अपील की।

मंडल के सदस्यों ने बताया कि शिव धाम पिछले 24 वर्षों से श्री अमरनाथ यात्रा के श्रद्धालुओं को निरुशुल्क सेवाएं प्रदान कर रहा है और पर्यावरण संरक्षण के प्रति भी सक्रिय भूमिका निभा रहा है।

## दूरदराज गांव में लगाए मेडिकल शिविर

**जम्मू, 08 जुलाई (हि.स.)।** राजौरी जिले के परात क्षेत्र के कर्मा गांव में भारतीय सेना ने मोबाइल मेडिकल पेट्रोल के माध्यम से दूरदराज के ग्रामीणों को स्वास्थ्य सेवाएं उपलब्ध कराईं। इस पहल का उद्देश्य ऐसे क्षेत्रों में रहने वाले लोगों तक आवश्यक चिकित्सा सुविधाएं पहुंचाना था जहां दुर्गम भौगोलिक परिस्थितियों के कारण नियमित स्वास्थ्य सेवाओं तक पहुंचना कठिन होता है। इस दौरान गुज्जर-बकरवाल समुदाय के लोगों सहित स्थानीय ग्रामीणों को चिकित्सा सहायता प्रदान की गई। मेडिकल टीम ने मौके पर स्वास्थ्य जांच कर सामान्य बीमारियों का उपचार किया तथा आवश्यक दवाइयों का निःशुल्क वितरण किया। इसके साथ ही ग्रामीणों को स्वच्छता, संतुलित पोषण, रोगों की रोकथाम और निवारक स्वास्थ्य उपायों के बारे में जागरूक किया गया। शिविर में महिलाओं के स्वास्थ्य और बच्चों की चिकित्सकीय आवश्यकताओं पर विशेष ध्यान दिया गया। इस पहल से कुल 24 लोगों को लाभ मिला जिनमें सात पुरुष, 11 महिलाएं और छह बच्चे शामिल थे। स्थानीय लोगों ने उनके गांव तक स्वास्थ्य सेवाएं पहुंचाने के लिए भारतीय सेना के प्रति आभार व्यक्त किया। यह पहल दूरस्थ क्षेत्रों में स्वास्थ्य सेवाओं की उपलब्धता बढ़ाने और स्थानीय समुदाय के साथ समन्वय को मजबूत करने की दिशा में एक महत्वपूर्ण प्रयास रही।

| उत्तर रेलवे   |   |
|---|---|
| निविदा सूचना  |   |
| उप मुख्य अभियंता/निर्माण/डबलिंग उत्तरी रेलवे, जम्मू तवी भारत के राष्ट्रपति की ओर से और निम्नलिखित कार्य के लिए एक पैकेट सिस्टम के तहत खुले ई-निविदा आमंत्रित करते हैं:- |   |
| 1. काम और स्थान का नाम  | जम्मू डिब्रिज के JRC-PTK-JAT सेक्शन पर वंदे भारत रूट पर 15 kmph की PSR (स्थायी गति प्रतिक्रिया) को हटाने के लिए BHRL के रीमॉडलिंग के तहत, नाम BHRL-JAT/ASR सेक्शन पर LC नंबर C-79 की जगह लिमिटेड हाइट सबवे (4.00x4.00M इंटरनल साइड) का निर्माण और RRR बिल्डिंग, रिले हट व अन्य सहायक कार्यों का निर्माण।  |
| 2. काम की समाप्ति अवधि  | 9 (नौ) महीने।   |
| 3. लागूमान काम की लागत  | Rs. 8,11,86,856.82  |
| 4. अग्रिम धन जमा करने के लिए कम से कम धन  | Rs. 16,23,700.00  |
| 5. ई-निविदा जमा करने और निविदा निविदाएं खोलने के लिए दिनांक और समय  | आई.आर.ई.पी.एस वेबसाइट यानी <a href="http://www.ireps.gov.in">www.ireps.gov.in</a> पर 30.07.2026 की ताारीख को 15:00 बजे तक निविदाएं अपलोड की जा सकती हैं। बोलीदाता ई-निविदा में भाग ले सकते हैं, जिसमें से, तकनीकी सहवाणित्यक बोलियां 30.07.2026 को 15:00 बजे खोली जाएंगी।   |
| 6. विस्तृत निविदा सूचना   | विस्तृत ई-निविदा सूचना उत्तरी रेलवे वेबसाइट <a href="http://www.indianrailways.gov.in">www.indianrailways.gov.in</a> पर उपलब्ध है और निविदा दस्तावेज <a href="http://www.ireps.gov.in">www.ireps.gov.in</a> पर उपलब्ध है। उपर निविदा दस्तावेज 16.07.2026 से 30.07.2026 तक आईआरईपीएस वेबसाइट यानी <a href="http://www.ireps.gov.in">www.ireps.gov.in</a> पर प्रस्ताव जमा करने के लिए उपलब्ध होगा। उपरोक्त निविदाओं के संबंध में अन्य सभी नियम और शर्तें निविदा दस्तावेज में दी गई हैं। उपरोक्त कार्यालय के नोटिस बोर्ड पर विस्तृत निविदा सूचना भी देखी जा सकती है। |
| निविदा सूचना क्रमांक 2-WVCECDJAT-26-27 दिनांक 07.07.2026 2345/2026  |   |
| आहर्कों की सेवा में मुस्कान के साथ  |   |

**UNION TERRITORY OF JAMMU AND KASHMIR**  
**OFFICE OF THE EXECUTIVE ENGINEER JAL SHAKTI (M)**  
**GROUND WATER DRILLING DIVISION JAMMU**  
**NOTICE INVITING TENDER**  
**e-NIT No. GWD/72 of 2026-27 DATED:- 07.07.2026**  
 On behalf of the Lt. Governor, UT of J&K, The Executive Engineer Jal Shakti (M) Ground Water Drilling Division Jammu, invites tenders by e-tendering mode from reputed and registered firms/contractors with Chief Engineer Jal Shakti (PHE) Department Jammu as a Water Well Drillers who have sufficient experience in the field of drilling and are well equipped with drilling equipments.

| Name of the Work  | Name of the Division                                  | Cost of Tender Document/Tender Fee (in Rs.) | Qty.  | Estimated cost (value of work) (in Rs.) | Earnest Money (In Rs)   | Validity of Rates           |
|---|---|---|-------|---|---|-----------------------------|
| Deep Drilling, Development & Stabilization of 200 mm dia Mini Tube well (on EPC Mode) By ODEX Method at Near Sadu Nalla Pys. Plassi, Block Basohli in District Kathua under District Capex Budget 2026-27 (BDC) | Jal Shakti Mech. Ground Water Drilling Division Jammu | 1000/- Non Refundable                       | 01No. | Rs. 16.00 lacs                          | @ 2% of the amount of estimated cost of Tender in shape of Fresh CDR/FDR pledged to Executive Engineer PHE (M) GWD Division. No exemption or relaxation whatsoever shall be admissible to MSME units or to any bidder on any other grounds. | 31 <sup>st</sup> March 2027 |

- The complete bidding process shall be online.
- Bid documents can be seen and downloaded from the website <http://jktenders.gov.in> from 07.07.2026 to 18.07.2026.
- The pre bid meeting if desired by the participating firms shall be held in the office of the Executive Engineer Jal Shakti (M) GWD Division Jammu on 08.07.2026 (1300 hrs).
- The bids shall be submitted/uploaded from the website <http://jktenders.gov.in> from 09.07.2026 (1700 hrs) to 18.07.2026 (1800 hrs).
- The complete bidding process shall be online and scanned copies of the following documents will have to be uploaded before due date:-
  - Favour of treasury e-Challan/receipt for Rs. 1000.00 against the cost of tender document under the receipt Head 0215 in copy of Executive Engineer, Jal Shakti (M) Ground Water Drilling Division Jammu indicating name of work to be executed. It may be noted that the receipt of the e-challan should be of the date after the issuance of publication of the e-tender.
  - The tenders shall be accompanied with an earnest money of 2 % of estimated value in the shape of CDR/FDR, from a scheduled Bank payable in JAMMU. The CDR/FDR shall be pledged to Executive Engineer Jal Shakti (M) GWD Division Jammu, valid for a period of 12 months from the last date of submission of bids. It may be noted that the EMD should be of the date after the issuance of publication of the e-tender. No exemption or relaxation whatsoever shall be admissible to MSME units or to any bidder on any other grounds. The earnest money deposit shall be refunded in favour of unsuccessful tenderer immediately after finalization of the tender, whereas it shall be retained in case of successful tenderer till signing of agreement and furnishing of performance security.
  - Copies of tender documents, terms and conditions duly signed and stamped (each page) by bidder. During the technical evaluation, if any firm has not uploaded all the required documents i.e. ITR/GST/documentary proof of ownership or on hire basis of requisite machinery/ Annual financial turnover, Registration Certificate 2026-27 etc. as mentioned in e-NIT, the bid shall be rejected without any intimation.
  - Scanned copy of Experience certificate of having completed one similar work during last five financial years. The experience certificate shall have been issued by an officer of the rank not below an Executive Engineer of any Government Department/Semi Government/PSUs.
  - Scanned copy of Valid Registration of Water Well Drillers issued by Chief Engineer Jal Shakti (PHE) Department Jammu for the year 2026-27 shall be submitted by the firm.
  - Scanned copy of the latest Income tax return certificate.
  - Scanned copy GST return in FORMGST-3B of the latest quarter.
  - Scanned copy of documentary proof of ownership or on hire basis of requisite machinery like Air compressor, ODEX Drilling Rig. In case of a firm having these machine/s arranged on hire basis the firm shall produce a copy of an agreement with the actual owner (Registered Drilling Firm) of the machine for lease of the machinery and expertise, duly attested by a Magistrate First class valid for a time period of not less than 06 months from the last date of submission of bids.
  - Average Annual financial turnover during any three financial years out of the last 05 years, ending 31st March of previous financial year, issued by a registered Chartered Accountant under his seal and signature shall be Rs 25.00 lacs.
  - The Technical Bids of the tender document received shall be opened online in the office of Executive Engineer Jal Shakti (M) GWD Division Jammu on 20.07.2026 (1400 hrs). If the office happens to be closed on the date of opening of the bids as specified, the bids shall be opened on the next working day during the office hours.
  - The Financial Bids of the tender document of the qualified bidders shall be opened online in the office of the Executive Engineer Jal Shakti (M) GWD Division Jammu. If the office happens to be closed on the date of opening of the bids as specified, the bids shall be opened on the next working or as to be decided by tender opening committee.
  - Other details can be seen inside the detailed tender document.
  - Account Head: District Capex Budget 2026-27 (BDC)
  - AAA No. 86-Dev of 2026 Dated 29.06.2026
  - Status of Funds: under approved budget
  - Technical Sanction No. GWD/DB/175 of 07/2026 Dated 04.07.2026
  - GWD/3038-40 DATED: 07.07.2026

**DIP/J-5344/26**  
**Dtd:8-7-2026**  
 Sd/-  
 Executive Engineer  
 Jal Shakti Mech. G.W.D. Division Jammu

# संपादकीय

## ड्राइविंग लाइसेंस से पहले अनिवार्य प्रशिक्षण की जरूरत

जम्मू-कश्मीर में सड़क सुरक्षा सुनिश्चित करने और सड़क दुर्घटनाओं में कमी लाने के लिए व्यापक सुधारों की आवश्यकता है। केंद्र शासित प्रदेश में शायद ही कोई ऐसा दिन गुजरता हो, जब सड़क दुर्घटना में किसी के घायल होने या जान जाने की खबर सामने न आती हो। इन हादसों में अपने परिजनों और मित्रों को खोने वाले परिवारों का दर्द बेहद गंभीर है। ऐसे में अब सरकार के लिए सड़क सुरक्षा को केवल व्यक्तिगत जिम्मेदारी या संयोग का विषय मानना उचित नहीं होगा।

सरकार को इस दिशा में प्रभावी हस्तक्षेप करते हुए ऐसी मजबूत व्यवस्था विकसित करनी चाहिए, जिसमें केवल ड्राइविंग टेस्ट पास कर लाइसेंस जारी करने के बजाय चालक के कौशल, अनुशासन और सड़क सुरक्षा संबंधी समझ को प्राथमिकता दी जाए। यह सुनिश्चित किया जाना चाहिए कि ड्राइविंग लाइसेंस प्राप्त करने वाला प्रत्येक व्यक्ति यातायात नियमों का पर्याप्त ज्ञान रखता हो, परिपक्वता और जिम्मेदारी के साथ वाहन चलाने में सक्षम हो तथा सुरक्षित ड्राइविंग की आदत विकसित कर चुका हो।

इसे व्यवहार में लाने के लिए आवश्यक है कि प्रत्येक लाइसेंस आवेदक के लिए सरकार से मान्यता प्राप्त ड्राइविंग प्रशिक्षण संस्थान से निर्धारित प्रशिक्षण पाठ्यक्रम पूरा करना अनिवार्य किया जाए।

सरकार प्रत्येक जिला मुख्यालय में ऐसे प्रशिक्षण संस्थान भी स्थापित कर सकती है, जहां प्रशिक्षित ड्राइविंग प्रशिक्षकों की नियुक्ति की जाए। इन संस्थानों में पहले आवेदकों को व्यवस्थित प्रशिक्षण दिया जाए और उसके बाद प्रारंभिक परीक्षा लेकर यह आकलन किया जाए कि वे वास्तविक ड्राइविंग परीक्षा देने के योग्य हैं या नहीं।

पश्चिमी देशों में ऐसी व्यवस्था पहले से लागू है और उसके सकारात्मक परिणाम भी सामने आए हैं। इसलिए जम्मू-कश्मीर में भी इस मॉडल को अपनाने में कोई हानि नहीं है। दुर्भाग्यपूर्ण स्थिति यह है कि केंद्र शासित प्रदेश में बड़ी संख्या में ऐसे लोग ड्राइविंग लाइसेंस धारक हैं, जिन्हें यातायात के बुनियादी नियमों और संकेतों की भी पर्याप्त जानकारी नहीं है। यही कारण है कि सड़कें अधिक जोखिमपूर्ण बनती जा रही हैं।

यदि प्रत्येक चालक को वाहन चलाने की अनुमति मिलने से पहले व्यवस्थित और गुणवत्तापूर्ण प्रशिक्षण दिया जाए, तो बिना प्रशिक्षण या अपर्याप्त कौशल रखने वाले लोगों के ड्राइविंग लाइसेंस प्राप्त करने की संभावना काफी हद तक समाप्त हो जाएगी।

वर्तमान परिस्थितियाँ अत्यंत चिंताजनक हैं। इसलिए आवश्यक है कि ड्राइविंग लाइसेंस के प्रत्येक इच्छुक आवेदक को शुरुआत से ही गुणवत्तापूर्ण चालक प्रशिक्षण दिया जाए। इससे सुरक्षित सड़कों की मजबूत नींव रखी जा सकेगी, सड़क दुर्घटनाओं और उनमें होने वाली मौतों एवं गंभीर चोटों में उल्लेखनीय कमी आएगी तथा पूरे जम्मू-कश्मीर में जिम्मेदार और अनुशासित ड्राइविंग की संस्कृति विकसित होगी।

# स्वच्छ ऊर्जा के उपयोग को प्रोत्साहन - विकासशील अर्थव्यवस्थाओं की प्रगति का व्यावहारिक रास्ता

श्री श्रीपाद नाइक वैश्विक स्तर पर बढ़ती अनिश्चितता, ऊर्जा की बढ़ती मांग और जलवायु से जुड़ी गंभीर चुनौतियों के इस दौर में, अंतरराष्ट्रीय समुदाय को ऐसी ऊर्जा प्रणालियों का निर्माण करने की जरूरत है जो स्वच्छ व अपेक्षाकृत अधिक सुरक्षित, सस्ती एवं भरोसेमंद होने के साथ-साथ विकासशील अर्थव्यवस्थाओं की विकास संबंधी जरूरतों तथा आर्थिक आकांक्षाओं के अनुरूप भी हों। स्वच्छ ऊर्जा दरअसल ऊर्जा सुरक्षा, औद्योगिक विकास और दीर्घकालिक विकास की दृष्टि से तेजी से अहम होती जा रही है। यह ईंधन बाजार में आने वाले उतार-चढ़ाव से पैदा होने वाले जोखिमों को कम कर सकती है, ऊर्जा को अपेक्षाकृत अधिक सुलभ बना सकती है, रोजगार सृजित कर सकती है, घरेलू उद्योगों को मजबूत कर सकती है और देश को अपेक्षाकृत अधिक सुदृढ़ बना सकती है। फिर भी, स्वच्छ ऊर्जा की दिशा में आगे बढ़ने के रास्ते एक जैसे नहीं हो सकते। इन रास्तों को राष्ट्रीय परिस्थितियों, उपलब्ध संसाधनों और विकास की प्राथमिकताओं के हिसाब से निर्धारित किया जाना चाहिए। इसी बिंदु पर विकासशील अर्थव्यवस्थाओं के बीच आपसी सहयोग महत्वपूर्ण हो जाता है। ब्रिक्स के सदस्य देशों के बीच बेहतर सहयोग से स्वच्छ ऊर्जा को अपनाने की प्रक्रिया में तेजी लाने के साथ-साथ ऊर्जा सुरक्षा, स्थिरता और समावेशी विकास के साझा लक्ष्यों को भी आगे बढ़ाया जा सकता है। भारत का अपना अनुभव यह बताता है कि

स्वच्छ ऊर्जा की शुरुआत लोगों से ही होनी चाहिए। पिछले दशक में, प्रधानमंत्री सहज बिजली हर घर योजना (सौभाग्य) के तहत लगभग 28.6 मिलियन घरों को बिजली के कनेक्शन दिए गए। इससे सभी तक बिजली पहुंचाने का काम आगे बढ़ा और ग्रामीण व कम सुविधा वाले इलाकों में लोगों के जीवन स्तर में सुधार हुआ। प्रधानमंत्री उज्वला योजना (पीएमयूवाई) के तहत महिलाओं को 105 मिलियन से अधिक एलपीजी कनेक्शन दिए गए। इससे खाना पकाने के साफ-सुथरे तरीकों को बढ़ावा मिला, घर में सेहत बेहतर हुई और कठिन श्रम का बोझ कम हुआ। ये पहल एक महत्वपूर्ण सिद्धांत को रेखांकित करती हैं- स्वच्छ ऊर्जा को अपनाने को केवल स्थापित मेगावाट या जोड़ी गई क्षमता के आधार पर नहीं मापा जा सकता, बल्कि इससे पैदा हुए अवसरों, सुदृढ़ हुई आजीविका और बेहतर हुए जीवन स्तर के आधार पर भी मापा जाना चाहिए। लोगों को प्राथमिकता देने वाले इस दृष्टिकोण के साथ-साथ बड़े पैमाने पर काम और सहयोगी बुनियादी ढांचे की भी जरूरत है। भारत की स्वच्छ ऊर्जा की कहानी में नवीकरणीय ऊर्जा अहम हो गई है। लेकिन इसकी सफलता इसे समर्थन प्रदान करने वाली प्रणालियों पर निर्भर करती है। सौर और पवन ऊर्जा को तेजी से अपनाया जा सकता है, लेकिन इनकी पूरी क्षमता का लाभ तभी मिल पाएगा जब पारेषण (ट्रांसमिशन), वितरण (डिस्ट्रीब्यूशन), भंडारण (स्टोरेज) और

ग्रिड प्रबंधन एकसाथ मिलकर काम करें। भारत ने स्वच्छ ऊर्जा के विस्तार में सहायता प्रदान करने वाली प्रणालियों को मजबूत करने की दिशा में उल्लेखनीय प्रगति की है। पारेषण संबंधी बुनियादी ढांचे (ट्रांसमिशन इंफ्रास्ट्रक्चर) कानिर्भर विस्तार हुआ है। इसके साथ-साथ ऊर्जा के भंडारण (एनर्जी स्टोरेज) और ग्रिड की सुदृढ़ता (ग्रिड फ्लेक्सिबिलिटी) के क्षेत्र में भी निवेश बढ़ा है। वितरण (डिस्ट्रीब्यूशन) संबंधी सुधारों और उन्नत ग्रिड तकनीक को अपनाने से एक ऐसी बेहतर एवं भरोसेमंद ऊर्जा प्रणाली बनाने में मदद मिली है, जो नवीकरणीय ऊर्जा की बढ़ती हिस्सेदारी को समन्वित करने में सक्षम है। भारत की गैर-जीवाश्म ईंधन पर आधारित क्षमता अब 288 गीगावॉट से अधिक हो गई है। बड़े पैमाने की परियोजनाओं के अलावा, वितरित नवीकरणीय ऊर्जा (डीआरई) प्रणालियां - जैसे कि रूफटॉप सोलर, सोलर पंप, मिनी-ग्रिड और माइक्रो-ग्रिड - ग्रामीण और कम सुविधा वाले इलाकों में स्वच्छ ऊर्जा को और अधिक सुलभ बना रही हैं। ये प्रणालियां सिंचाई, कोल्ड स्टोरेज, स्कूलों, हेल्थकेयर सेंटर्स तथा स्थानीय व्यवसायों को मदद पहुंचाने के साथ-साथ ग्रामीण आजीविका और स्थानीय आर्थिक सुदृढ़ता को भी बढ़ावा दे रही हैं। भारत की 'पीएम सूर्य घर-मुफ्त बिजली योजना' बड़े पैमाने पर इस दृष्टिकोण को दर्शाती है। इस योजना से अब तक लगभग 4 मिलियन परिवारों को लाभ हुआ है, जिससे उपभोक्ता अपेक्षाकृत अधिक विकेंद्रीकृत एवं भागीदारी वाली

**पछले दशक में, प्रधानमंत्री सहज बिजली हर घर योजना (सौभाग्य) के तहत लगभग 28.6 मिलियन घरों को बिजली के कनेक्शन दिए गए। इससे सभी तक बिजली पहुंचाने का काम आगे बढ़ा और ग्रामीण व कम सुविधा वाले इलाकों में लोगों के जीवन स्तर में सुधार हुआ। प्रधानमंत्री उज्वला योजना (पीएमयूवाई) के तहत महिलाओं को 105 मिलियन से अधिक एलपीजी कनेक्शन दिए गए। इससे खाना पकाने के साफ-सुथरे तरीकों को बढ़ावा मिला, घर में सेहत बेहतर हुई और कठिन श्रम का बोझ कम हुआ। ये पहल एक महत्वपूर्ण सिद्धांत को रेखांकित करती हैं- स्वच्छ ऊर्जा को अपनाने को केवल स्थापित मेगावाट या जोड़ी गई क्षमता के आधार पर नहीं मापा जा सकता, बल्कि इससे पैदा हुए अवसरों, सुदृढ़ हुई आजीविका और बेहतर हुए जीवन स्तर के आधार पर भी मापा जाना चाहिए।**

ऊर्जा प्रणाली में योगदान देने वाले बन पाए हैं। हालांकि, स्वच्छ ऊर्जा के विस्तार करने हेतु मैनुफैक्चरिंग, तकनीक, नवाचार और आपूर्ति श्रृंखला के क्षेत्रों में नवीकरणीय ऊर्जा के क्षेत्र में अपार संभावनाएं हैं, लेकिन इन संभावनाओं को बड़े पैमाने पर लागू करने तथा बैंक से ऋण पाने योग्य परियोजनाओं में बदलने हेतु सस्ती और दीर्घकालिक पूंजी की जरूरत होती है। आने वाले वर्षों में नवीकरणीय ऊर्जा, वितरण संबंधी बुनियादी ढांचा, ग्रिड के आधुनिकीकरण, भंडारण प्रणाली और कम ऊर्जा खर्च करने वाली तकनीकों में निवेश बेहद जरूरी होगा। न्यू डेवलपमेंट बैंक जैसे संस्थान वित्त पोषण, तकनीक संबंधी साझेदारी और क्षमता विकास के जरिए विकासशील देशों की मदद करने में अहम भूमिका निभा सकते हैं। स्वच्छ ऊर्जा से जुड़ी तकनीकों के लिए सुदृढ़ एवं विविधतापूर्ण आपूर्ति श्रृंखला बनाना भी उतना ही महत्वपूर्ण है। विकासशील

अर्थव्यवस्थाओं के लिए सुरक्षित, सस्ती और भरोसेमंद ऊर्जा प्रणालियां सुनिश्चित करने हेतु मैनुफैक्चरिंग, तकनीक, नवाचार और आपूर्ति श्रृंखला के क्षेत्रों में सहयोग बढ़ाना जरूरी होगा। अब जबकि ब्रिक्स की भारत की अध्यक्षता आगे बढ़ रही है, सहयोग की एक ऐसी भविष्योन्मुखी रूपरेखा को मजबूत करने का अवसर है जो सामर्थ्य, बड़े पैमाने पर काम करने की क्षमता, विश्वसनीयता, तकनीक की सुलभता, सुदृढ़ आपूर्ति श्रृंखला और सतत विकास का समर्थन करे। चुनौती सिर्फ स्वच्छ ऊर्जा की क्षमता को बढ़ाने की ही नहीं, बल्कि ऐसे ऊर्जा प्रणाली के निर्माण की भी है जो सबके लिए सुलभ, किरायाती एवं भरोसेमंद होने के साथ-साथ दीर्घकालिक आर्थिक विकास और मानव विकास को कायम रखने में सक्षम हों।

(लेखक विद्युत राज्यमंत्री हैं)

# अमरनाथ यात्रा का संदेश: जीवन का प्रत्येक क्षण शिवमय बन जाए

स्वामी अवधेशानंद गिरि

शुभं करोति कल्याणं, शिवः सर्वत्र संस्थितः। श्री अमरनाथ धाम केवल एक तीर्थ नहीं अपितु सनातन भारत की तपःपरम्परा, वेदांग, आत्मशुद्धि और शिवतत्त्व की सजीव अनुभूति का दिव्य केन्द्र है। यहाँ पहुँचने वाला प्रत्येक श्रद्धालु केवल हिमालय की ऊँचाइयों की यात्रा नहीं करता बल्कि अपने ही अंतःकरण की गहराइयों की ओर अग्रसर होता है। कभी-कभी प्राकृतिक परिस्थितियों के कारण बाबा बर्फानों का हिमलिंग पूर्ण रूप में दिखाई नहीं देता अथवा अंतर्ध्यान हो जाता है। ऐसे समय अनेक श्रद्धालुओं के मन में विषाद उत्पन्न होना स्वाभाविक है। किन्तु क्या शिव केवल हिमलिंग में ही सीमित हैंक्या अनन्त, अखण्ड, सर्वव्यापक महादेव किसी एक दृश्य रूप के अभाव से अप्रकट हो जाते हैं। भगवत्पाद भाष्यकार भगवान् आदि शंकराचार्य के अद्वैत वेदान्त की दृष्टि में परमात्मा नित्य, निराकार, सर्वव्यापक और अखण्ड चैतन्य है। वही परम शिव कभी हिमलिंग के रूप में दर्शन देते हैं तो कभी हिमालय की निःशब्दता में, कभी गुफा की दिव्य शांति में तो कभी श्रद्धालु के निर्मल हृदय में स्वयं प्रकाशित हो जाते हैं। शिवमहिम्न स्तोत्र में भगवान् शिव

की अनन्त महिमा का वर्णन करते हुए कहा गया है: असितगिरिसम स्यात् कज्जलं सिन्धुपात्रे सुरतरुवरशाखा लेखनी पत्रमुर्वी। लिखति यदि गृहीत्वा शारदा सर्वकालं तदपि तव गुणानामीश पारं न याति॥ (यदि नील पर्वत स्याही बन जाए, समुद्र स्याही पात्र बन जाए, कल्पवृक्ष की शाखा लेखनी बन जाए और सम्पूर्ण पृथ्वी कागज बन जाए तथा स्वयं सरस्वती अनन्तकाल तक लिखती रहें, तब भी हे महादेव! आपके गुणों का पार नहीं पाया जा सकता है। अतः जो अनन्त है, उसे किसी एक दृश्य रूप तक सीमित नहीं किया जा सकता। हिमलिंग भगवान् की करुणा का एक दिव्य प्रतीक है; परन्तु शिव की सत्ता उससे कहीं अधिक व्यापक, असीम और सनातन है। अमरनाथ यात्रा-त्याग से आत्मबोध तक की कल्याणकारी यात्रा लोकश्रुति के अनुसार, माता पार्वती को अमरत्व का परम रहस्य सुनाने से पूर्व भगवान् शिव ने मार्ग में अपनी समस्त लौकिक विभूतियों (प्रतीकों) और आसक्तियों का क्रमशः परित्याग किया- पहलगाय में नंदी को विराम दिया। चंदनवाड़ी में मस्तक के चंद्र का

त्याग किया। शेघनाग में नागों का विसर्जन किया। महागुणस पर्वत पर श्रीगणेश को विराम दिया। पंचतरणी में पंचमहाभूतों के प्रतीकात्मक अतिक्रमण द्वारा समस्त देहाभिमान का अतिक्रमण किया। यह केवल पौराणिक कथा ही नहीं बल्कि प्रत्येक साधक की आन्तरिक साधना का दिव्य संकेत है। जब तक अहंकार, ममता, देहाभिमान और आसक्ति का त्याग नहीं होता तब तक अमरकथा का वास्तविक श्रवण सम्भव नहीं। अतः अमरनाथ की यात्रा पैरों से कम और अंतःकरण से अधिक जाती है। जब श्रद्धालु भगवान् अमरनाथ की उस पावन गुफा में प्रवेश करता है, तब वह केवल एक गुफा के सम्मुख नहीं अपितु उस दिव्य तपोभूमि में उपस्थित होता है जहाँ स्वयं देवाधिदेव भगवान् मृत्युंजय महादेव ने आत्मा, ब्रह्म, जन्म, मृत्यु, पुनर्जन्म, मोक्ष और अमरत्व का परम रहस्य प्रकट किया था। शिव का वास्तविक पूजन भगवत्पाद शंकराचार्य विरचित शिवमानसपूजा हमें बताती है कि भगवान् शिव की सर्वोच्च आराधना बाह्य सामग्री से नहीं बल्कि निर्मल अंतःकरण से होती है- आत्मा त्वं गिरिजा मतिः सहचराः प्राणाः शरीरं गुहं।

**भगवत्पाद भाष्यकार भगवान् आदि शंकराचार्य के अद्वैत वेदान्त की दृष्टि में परमात्मा नित्य, निराकार, सर्वव्यापक और अखण्ड चैतन्य है। वही परम शिव कभी हिमलिंग के रूप में दर्शन देते हैं तो कभी हिमालय की निःशब्दता में, कभी गुफा की दिव्य शांति में तो कभी श्रद्धालु के निर्मल हृदय में स्वयं प्रकाशित हो जाते हैं। शिवमहिम्न स्तोत्र में भगवान् शिव की अनन्त महिमा का वर्णन करते हुए कहा गया है:**

पूजा ते विषोपभोगरचना निद्रा समाधिस्थितिः॥ (हे प्रभु! आप ही मेरे आत्मस्वरूप हैं, मेरी बुद्धि ही पार्वती हैं, प्राण आपके गण हैं, यह शरीर आपका मंदिर है; मेरे समस्त कर्म ही आपकी पूजा हैं) अंत में- यद्यत्कर्म करोमि ततदखिलं शम्भो तवाराधनम्॥ अर्थात् हे शम्भो! मैं जो भी कर्म करता हूँ, वह सब आपकी आराधना ही है। यही अमरनाथ यात्रा का वास्तविक संदेश है- जीवन का प्रत्येक क्षण शिवमय बन जाए। हिमलिंग अंतर्ध्यान हो सकता है, शिव नहीं। यदि हिमलिंग पूर्ण रूप में न भी दिखाई दे तो श्रद्धा में कोई कमी नहीं आनी चाहिए। जिसने उस दिव्यधाम तक पहुँचने का सौभाग्य पाया, जिसने कठिन मार्ग की तपस्या की, जिसने हर-हर महादेव का उद्बोध करते हुए अपने भीतर

के अहंकार को पिघलाया, वास्तव में वही शिवकृपा और उनके असीम अनुग्रह का अधिकारी है। शिव केवल हिमलिंग में नहीं; वे हिमालय की प्रत्येक शिला में हैं, गुफा की प्रत्येक शीतल धास में हैं, यात्रियों के प्रत्येक कदम में हैं, प्रत्येक मंत्र में हैं, प्रत्येक अश्रु में हैं, भक्ति के प्रत्येक भाव में हैं और प्रत्येक हृदय में विराजमान हैं। हिमलिंग के दर्शन महादेव का प्रसाद हैं किन्तु अमरनाथ की यात्रा स्वयं महादेव की कृपा का साक्षात् अनुभव है। अतः स्मरण रहे कि हिमलिंग अंतर्ध्यान हो सकता है, शिव कभी नहीं। वे नित्य हैं, शाश्वत हैं, सर्वव्यापक हैं और श्रद्धा से परिपूर्ण प्रत्येक हृदय में सदैव प्रकाशित हैं। (लेखक, जूना अखाड़ा के आचार्य महामंडलेधर हैं।)

# अमेरिका कैसे तैयार करता है खेल चैंपियन और उद्योग

**सैयद सुलेमान अख्तर, स्पैन पत्रिका**

मुंबई स्थित अमेरिकी कांसुलेट द्वारा भोपाल में आयोजित एक हाइब्रिड सत्र के दौरान 80 से अधिक खिलाड़ियों, प्रशिक्षकों, कोचों और खेल प्रशासकों को संबोधित करते हुए ग्लोबल स्पोर्ट्स मेंटरिंग प्रोग्राम की पूर्व प्रतिभागी वैद्य ने बताया कि अमेरिकी खेल प्रणालियों खिलाड़ी विकास, विज्ञान, शिक्षा और व्यवसाय को किस प्रकार एक साथ जोड़कर न केवल चैंपियन तैयार करती हैं बल्कि पूरे खेल उद्योग का विकास भी करती हैं। वैदेही वैद्य चाहती हैं कि भारतीय खेल पेशेवर पदकों और मुकाबलों से आगे की सोच विकसित करें।

उन्के सत्र का शीर्षक था अमेरिका की खेल प्रणालियाँ और मार्ग- चैंपियन और उद्योगों को आकार देने वाली संरचनाएँ। इस सत्र में प्रतिभागियों को यह समझाया गया कि अमेरिका स्कूलों, कॉलेजों, पेशेवर लीग और विशेष सहायता नेटवर्कों के माध्यम से दीर्घकालिक खेल प्रणालियों का निर्माण कैसे करता है। अमेरिका में अपने अनुभव के आधार पर वैद्य कहती हैं कि अमेरिकी खेलों की सफलता उन प्रणालियों में निहित है जो हर स्तर पर खिलाड़ियों को सहयोग प्रदान करने के लिए तैयार की गई हैं।

वैद्य कहती हैं, अमेरिका तीन आयामी दृष्टिकोण अपनाता है- संरचित, वैज्ञानिक और पेशेवर। अमेरिकी खेल उद्योग अत्यंत सुव्यवस्थित है। खेल क्षेत्र में प्रवेश करने वाले

खिलाड़ियों को आमतौर पर अपने कॅरियर के मार्ग की स्पष्ट समझ होती है। स्कूल टीमों से लेकर राष्ट्रीय लीग तक, प्रदर्शन विज्ञान के महत्व को व्यापक रूप से स्वीकार किया जाता है।

अमेरिकी दृष्टिकोण केवल खिलाड़ियों के प्रशिक्षण तक सीमित नहीं है बल्कि इसमें बुनियादी ढाँचे, प्रबंधन और पेशेवर सहायता प्रणालियों में दीर्घकालिक निवेश भी शामिल है, जो समय रूप से खेल उद्योग को सशक्त बनाते हैं।

ग्लोबल स्पोर्ट्स मेंटरिंग प्रोग्राम ने साझा की सफलता की रणनीतियाँ वैद्य ने अमेरिकी विदेश विभाग के ग्लोबल स्पोर्ट्स मेंटरिंग प्रोग्राम में भाग लिया था, जिसका संचालन टेनेसी विश्वविद्यालय के सेंटर फॉर स्पोर्ट्स, पीस एंड सोसाइटी द्वारा किया जाता है। यह कार्यक्रम अंतरराष्ट्रीय खेल दिग्गजों को अमेरिकी मेंटर्स और संस्थानों से जोड़ता है ताकि खेल नेतृत्व और प्रबंधन से जुड़ी सर्वोत्तम कार्य प्रणालियों का आदान-प्रदान किया जा सके।

इस आदान-प्रदान कार्यक्रम के दौरान वैद्य ने देखा कि अमेरिकी खेल क्षेत्र में अनुसंधान, तकनीकी विशेषज्ञता और पेशेवर प्रबंधन किस प्रकार मिलकर कार्य करते हैं। इस अनुभव ने उन्हें यह समझने का अवसर दिया कि अमेरिकी संगठन ऐसे दीर्घकालिक तंत्र कैसे विकसित करते हैं जो खिलाड़ियों और खेल पेशेवरों दोनों का समर्थन करते हैं। वह कहती हैं, चाहे कोचिंग हो, खेल विज्ञान हो

या डेटा विश्लेषण, इन सभी क्षेत्रों को वैज्ञानिक दृष्टिकोण से देखा जाता है और अनुसंधान का समर्थन प्राप्त होता है। यह कार्यप्रणाली मजबूत तकनीकी कार्यक्रमों के विकास में योगदान देती है और ऐसे पेशेवरों को तैयार करती है जो अपने-अपने क्षेत्रों में उच्च स्तर की विशेषज्ञता प्रदर्शित करते हैं।

इस कार्यक्रम ने उन्हें खेल क्षेत्र के अग्रणी लोगों से जुड़ने और यह बेहतर समझने का अवसर भी दिया कि अमेरिकी संस्थान नवाचार और पेशेवर विकास को बढ़ावा देने वाले नेटवर्क कैसे विकसित करते हैं। वैद्य कहती हैं, मुझे प्रमुख खेल दिग्गजों से जुड़ने का अवसर मिला, जिसने व्यक्तिगत और पेशेवर विकास के प्रति मेरे दृष्टिकोण को गहराई से प्रभावित किया। इस कार्यक्रम ने मुझे प्रभावी प्रणालियाँ लागू करने में सक्षम बनाया, जो भारत में एक सशक्त व्यवसाय स्थापित करने में योगदान देंगी।

अमेरिकी खेल व्यवस्था द्वारा स्कूलों और कॉलेजों को जोड़ना अमेरिकी मॉडल की सबसे प्रमुख विशेषताओं में से एक है खिलाड़ी विकास में शैक्षणिक संस्थानों की मजबूत भूमिका। स्कूल और कॉलेज खिलाड़ियों के लिए सुव्यवस्थित मार्ग तैयार करते हैं और साथ ही खेलों के व्यावसायिक विकास में भी योगदान देते हैं। वह कहती हैं, अमेरिका में स्कूल और कॉलेज, दोनों स्तरों पर खेलों का एकीकरण खिलाड़ी के विकास में महत्वपूर्ण योगदान देता है। अमेरिका में स्कूलों और कॉलेजों की खेल

प्रणाली सुव्यवस्थित है और इसमें व्यावसायिक पहलू भी शामिल है। कई खिलाड़ियों का चयन कॉलेज प्रतियोगिताओं से राष्ट्रीय स्तर की लीग में भाग लेने के लिए किया जाता है, जिससे यह खेल प्रणाली राष्ट्रीय टीमों के लिए एक प्रभावी आधार तैयार कर पाती है।

उन्होंने उच्च गुणवत्ता वाले बुनियादी ढाँचे तक पहुँच के महत्व पर भी जोर दिया। उनके अनुसार, प्रारंभिक चरण में पेशेवर सुविधाओं का अनुभव खिलाड़ियों को उच्च स्तर की प्रतियोगिताओं के लिए तैयार करने में मदद करता है। वह बताती हैं, शैक्षणिक संस्थानों में उपलब्ध होने वाली पेशेवर स्तर की खेल सुविधाओं के चलते खेलों के विकास और प्रगति में मदद प्रदान हो जाती है।

खेल विज्ञान और पेशेवर सहायता बुनियादी ढाँचे और प्रतियोगिता के मार्गों से आगे बढ़कर, वैद्य कहती हैं कि अमेरिकी प्रणाली की एक विशेषता यह भी है कि वह खिलाड़ी प्रशिक्षण और प्रदर्शन प्रबंधन में विशेषज्ञ पेशेवरों को किस प्रकार शामिल करती है।

विश्लेषक, मनोवैज्ञानिक, प्रशिक्षक और अन्य विशेषज्ञ कोच के साथ मिलकर खिलाड़ियों के प्रदर्शन को बेहतर बनाने और व्यापक खेल उद्योग को मजबूत करने का कार्य करते हैं। वह कहती हैं, अमेरिका में खेल विश्लेषकों और खेल मनोवैज्ञानिकों जैसे विशेषज्ञ पेशेवरों के महत्व और खिलाड़ियों के प्रदर्शन पर उनके सकारात्मक प्रभाव के लिए

**वैद्य ने अमेरिकी विदेश विभाग के ग्लोबल स्पोर्ट्स मेंटरिंग प्रोग्राम में भाग लिया था, जिसका संचालन टेनेसी विश्वविद्यालय के सेंटर फॉर स्पोर्ट्स, पीस एंड सोसाइटी द्वारा किया जाता है। यह कार्यक्रम अंतरराष्ट्रीय खेल दिग्गजों को अमेरिकी मेंटर्स और संस्थानों से जोड़ता है ताकि खेल नेतृत्व और प्रबंधन से जुड़ी सर्वोत्तम कार्य प्रणालियों का आदान-प्रदान किया जा सके। इस आदान-प्रदान कार्यक्रम के दौरान वैद्य ने देखा कि अमेरिकी खेल क्षेत्र में अनुसंधान, तकनीकी विशेषज्ञता और पेशेवर प्रबंधन किस प्रकार मिलकर कार्य करते हैं। इस अनुभव ने उन्हें यह समझने का अवसर दिया कि अमेरिकी संगठन ऐसे दीर्घकालिक तंत्र कैसे विकसित करते हैं जो खिलाड़ियों और खेल पेशेवरों दोनों का समर्थन करते हैं। वह कहती हैं, चाहे कोचिंग हो, खेल विज्ञान हो या डेटा विश्लेषण, इन सभी क्षेत्रों को वैज्ञानिक दृष्टिकोण से देखा जाता है और अनुसंधान का समर्थन प्राप्त होता है।**

व्यापक मान्यता प्राप्त है। कोच इन विशेषज्ञों द्वारा प्रशिक्षण और प्रतियोगिता में जो बेहतरी की जाती है, उसे स्वीकार करते हैं और उन्हें खेल प्रणाली का अनिवार्य हिस्सा मानते हैं। उन्होंने आगे कहा कि यह सहयोगात्मक दृष्टिकोण केवल खिलाड़ियों के प्रदर्शन में ही नहीं बल्कि खेलों के प्रबंधन और संगठन में भी नवाचार को प्रोत्साहित करता है। वैद्य कहती हैं, इन पेशेवरों का समावेश खेल उद्योग के संगठनात्मक, प्रबंधकीय और तकनीकी क्षेत्रों में नवाचार को बढ़ावा देता है। खेल स्थल सामुदायिक जुड़ाव को कैसे बढ़ावा देते हैं भोपाल सत्र के दौरान वैद्य ने प्रतिभागियों को खेलों को केवल प्रतियोगिता के रूप में नहीं बल्कि एक सामुदायिक अनुभव और आर्थिक विकास के साधन के रूप में देखने के लिए प्रेरित किया। उन्होंने बताया कि अमेरिका में खेल स्थल अक्सर ऐसे सामुदायिक केंद्रों की तरह कार्य करते हैं जो लोगों को एक साथ

लाते हैं और खेलों के प्रति सहभागिता को बढ़ाते हैं। वह कहती हैं, मेरा उद्देश्य था कि वे समझ सकें कि अमेरिकी स्कूल और कॉलेज खेल प्रणाली कैसे कार्य करती है। मैं यह भी चाहती थी कि वे खेलों के सामुदायिक आयाम को समझें, जहाँ खेल स्थल केवल स्टेडियम नहीं होते, बल्कि लोगों के एकत्र होने के स्थान भी होते हैं। वह कहती हैं कि सत्र का एक प्रमुख उद्देश्य ऐसे दीर्घकालिक तंत्रों के महत्व को रेखांकित करना भी था जो खेलों के सतत विकास में मदद देते हैं। वह बताती हैं, मैं चाहती थी कि वे यह समझें कि खेलों में सफलता स्थापित प्रणालियों पर निर्भर करती है, केवल ओलिंपिक खेलों पर ध्यान केंद्रित करने से आगे बढ़कर टिकाऊ खेल व्यवस्था विकसित करने की आवश्यकता को समझें, और खेल स्थलों तथा आयोजनों को सामुदायिक सहभागिता के दृष्टिकोण से देखें।

## ओरिएंटल कप 2026: डीपीएस आरके पुरम और फरीदाबाद के गवर्नमेंट गर्ल्स स्कूल ने जीत से किया आगाज

**एजेंसी नई दिल्ली।** ओरिएंटल कप फुटबॉल टूर्नामेंट के चौथे संस्करण का शुभारंभ मंगलवार को डॉ. अंबेडकर स्टेडियम में शानदार अंदाज में हुआ। पहले दिन गत चैंपियन दिल्ली पब्लिक स्कूल (डीपीएस) आरके पुरम और गवर्नमेंट गर्ल्स सीनियर सेकेंडरी स्कूल, फरीदाबाद ने अपने-अपने मुकाबले बड़े अंतर से जीतकर विजयी शुरुआत की। लड़कों के वर्ग में डीपीएस आरके पुरम ने वसंत वैली स्कूल को 5-0 से हराया। मैच का पहला हाफ गोलरहित रहा, लेकिन दूसरे हाफ में अभव भारद्वाज ने शानदार हैट्रिक लगाई, जबकि आदित्य लाल और रिदित डंग ने एक-एक गोल कर टीम को एकतरफा जीत दिलाई। लड़कियों के वर्ग में गत विजेता गवर्नमेंट गर्ल्स सीनियर सेकेंडरी स्कूल, फरीदाबाद ने नेवी चिल्ड्रेन स्कूल को 5-0 से शिकस्त दी। सोम्या ने चार गोल दागकर मैच की स्टार खिलाड़ी रहीं, जबकि इशू ने एक गोल किया। टूर्नामेंट के उद्घाटन समारोह में भारतीय फुटबॉल टीम के खिलाड़ी रोहित कुमार मुख्य अतिथि के रूप में शामिल हुए। उन्होंने युवा खिलाड़ियों का उत्साहवर्धन करते हुए कहा कि ऐसे टूर्नामेंट भविष्य के खिलाड़ियों को बड़े सपने देखने और उन्हें पूरा करने की प्रेरणा देते हैं। उन्होंने आयोजन समिति को इस पहल की सराहना करते हुए इसे भारतीय स्कूली फुटबॉल के लिए महत्वपूर्ण बताया। अन्य मुकाबलों में लड़कियों के वर्ग में वसंत वैली स्कूल ने डीपीएस आरके पुरम को 3-0 से हराया, जबकि मॉडर्न स्कूल ने पूर्व चैंपियन संस्कृति स्कूल को 4-0 से मात दी। ध्वनि बिदाद ने हैट्रिक लगाकर टीम को जीत में अहम भूमिका निभाई।

## अफगानिस्तान के पूर्व तेज गेंदबाज शफूर जदरान का लंबी बीमारी के बाद निधन

**नई दिल्ली।** अफगानिस्तान क्रिकेट टीम के पूर्व तेज गेंदबाज शफूर जदरान का 38 वर्ष की आयु में निधन हो गया। वह लंबे समय से हेमोफिलोसाइटिक लिम्फोप्रोलाइसिस नामक दुर्लभ प्रतिरक्षा तंत्र संबंधी बीमारी से जूझ रहे थे। पिछले कुछ महीनों से उनका इलाज दिल्ली-एनसीआर क्षेत्र के एक अस्पताल में चल रहा था। अफगानिस्तान क्रिकेट बोर्ड ने सोशल मीडिया मंच 'एक्स' पर उनके निधन की पुष्टि करते हुए गहरा शोक व्यक्त किया। बोर्ड ने अपने बयान में कहा, शफूर जदरान अफगानिस्तान क्रिकेट की नींव रखने वाले खिलाड़ियों में से एक थे। उनकी मेहनत, जुनून और समर्पण ने देश में क्रिकेट के विकास में महत्वपूर्ण भूमिका निभाई। वह उन खिलाड़ियों में शामिल थे जिन्होंने अफगानिस्तान क्रिकेट को अंतरराष्ट्रीय मंच तक पहुंचाने का रास्ता तैयार किया। बोर्ड ने आगे कहा, मैदान पर उपलब्धियों के अलावा शफूर जदरान युवा अफगान क्रिकेटर्स और दुनिया भर के क्रिकेट प्रेमियों के लिए प्रेरणा थीं। उनका जुझारूपन, संघर्ष और खेल के प्रति समर्पण आने वाली पीढ़ियों को बड़े सपने देखने और अफगानिस्तान क्रिकेट के भविष्य पर विश्वास करने की प्रेरणा देता रहेगा।

## फीफा वर्ल्ड कप : शानदार वापसी के साथ अर्जेंटीना ने मिक्स को 3-2 से हराया, क्वार्टर फाइनल में जगह बनाई

**अटलांटा।** फीफा वर्ल्ड कप 2026 के राउंड ऑफ 16 मैच में मंगलवार को मौजूदा चैंपियन अर्जेंटीना ने मिक्स के खिलाफ 0-2 से पिछड़ने के बाद शानदार वापसी करते हुए 3-2 से जीत हासिल की। अटलांटा में खेले गए इस मैच को अपने नाम करते हुए अर्जेंटीना ने क्वार्टर फाइनल में जगह पक्की कर ली है। इस मैच में लियोनेल मेसी ने एक गोल में अस्मिस्ट करने के बाद खुद भी एक गोल किया, जबकि एंजो फर्नांडीज ने स्टीफेन टाइम (90+3') में विजयी गोल दामा। अर्जेंटीना ने राउंड ऑफ 16 मैच में 0-2 से पिछड़ने के बाद वापसी की। मिक्स के लिए यासर इब्राहिम (15वें मिनट) और मुस्तफा जिको (62वें मिनट) ने गोल किए थे, जिससे मौजूदा चैंपियन के टूर्नामेंट से जल्दी बाहर होने का खतरा पैदा हो गया था, लेकिन मेसी ने अपना जादू दिखाया; पहले उन्होंने अटैक शुरू किया और 79वें मिनट में क्रिस्टियन रोमेरो के गोल में मदद की। इसके बाद 83वें मिनट में खुद भी गोल किया। लुटारो ने एक लंबी गेंद परिया में डाली, जो अर्जेंटीना के कप्तान के लिए सही जगह गिरी और उन्होंने उसे गोल की तरफ किक किया। गोलकीपर शोबेइर ने गेंद को झूठी कोशिश की, लेकिन वह बार से टकराकर अंदर चली गई और स्कोर 2-2 हो गया।

## विंबलडन: सिनर का शानदार साफर जारी, स्ट्रफ को हराकर सेमीफाइनल में प्रवेश

**लंदन।** मौजूदा चैंपियन जानिक सिनर ने जान-लेनार्ड स्ट्रफ के खिलाफ 7-5, 7-6(4), 6-3 से जीत दर्ज करते हुए सेमीफाइनल में जगह बना ली है। शुक्रवार को सेमीफाइनल मुकाबले में सिनर के सामने सात बार के चैंपियन नोवाक जोकोविच या तीसरी वरीयता प्राप्त फेलिक्स ऑगर-एलियासिमे से होंगे। लंदन के ऑल-इंग्लैंड लॉन टेनिस क्लब में पहला सेट हारने और दूसरे सेट की शुरुआत में ही एक ब्रेक से पिछड़ने के बाद, स्ट्रफ ने अपनी आक्रामकता और बढ़ा दी। उन्होंने सिनर को परेशान करने के लिए अपने जबर्दस्त फोरेहैंड और सही समय पर नेट की ओर बढ़ने की रणनीति का इस्तेमाल किया। वर्ल्ड नंबर 74 खिलाड़ी ने तुरंत ब्रेक बैक के साथ जवाब दिया। पूरे सेट के दौरान वही दबाव बनाए रखा और आखिरकार 5-4, 3/0/4 पर सेट प्वाइंट हासिल किया।

## न्यूजीलैंड क्रिकेट के कैजुअल प्लेइंग कॉन्ट्रेक्ट में फिन एलन समेत चार खिलाड़ी शामिल

**एजेंसी वेलिंग्टन।** न्यूजीलैंड क्रिकेट (एनजेडसी) ने 2026-27 सत्र के लिए फिन एलन, लॉकी फर्ग्यूसन, टिम साइफर्ट और एडम मिलने को कैजुअल प्लेइंग कॉन्ट्रेक्ट प्रदान किया है। चारों खिलाड़ी सीमित ओवरों के विश्वेशज्ञ हैं और आगामी घरेलू भारत दौरे के लिए चयन की दौड़ में बने रहेंगे। इन खिलाड़ियों को अक्टूबर-नवंबर भारत के खिलाफ होने वाली पांच टी20 और पांच वनडे मैचों की सीरीज के लिए उपलब्ध रखा जाएगा। इसके अलावा वे 2027 वनडे विश्व कप और उसके बाद होने वाले टी20 विश्व कप की

योजनाओं का भी हिस्सा रहेंगे। पिछले अनुबंध चक्र में कैजुअल कॉन्ट्रेक्ट पर रहने वाले पूर्व कप्तान केन विलियमसन अब इस सूची में शामिल नहीं हैं, क्योंकि उन्होंने पिछले महीने अंतरराष्ट्रीय क्रिकेट से संन्यास ले लिया था। वहीं जेम्स नीशाम ने ऑकलैंड के साथ घरेलू अनुबंध किया है, जबकि डेवोन कॉनवे और ब्लेयर टिकनर की केंद्रीय अनुबंध सूची में वापसी हुई है। न्यूजीलैंड क्रिकेट के चयनकर्ता गेविन लार्सन ने कहा कि फिन एलन, लॉकी फर्ग्यूसन, एडम मिलने और टिम साइफर्ट को फिर से अनुबंध कार्यक्रम में शामिल करके बोर्ड बेहद खुश है। उन्होंने कहा कि

इन चारों खिलाड़ियों ने कई मौकों पर ब्लैकक्रैस के लिए मैच जिताने वाली पारियां और प्रदर्शन किए हैं। दुनिया भर की फ्रेंचाइजी लीगों में खेलने से उन्हें अनुभव मिलता है, जिसका फायदा न्यूजीलैंड टीम को भी मिलता है। चारों खिलाड़ी इस समय मेजर लीग क्रिकेट 2026 में खेल रहे हैं। टिम साइफर्ट सिड्नेल ऑर्कास, फिन एलन सेन फ्रांसिस्को युनिकॉर्स, लॉकी फर्ग्यूसन वॉशिंगटन फ्रीड और एडम मिलने टेक्सास सुपर किंग्स की ओर से खेल रहे हैं। इससे पहले जून में न्यूजीलैंड क्रिकेट ने 20 खिलाड़ियों की केंद्रीय अनुबंध सूची जारी की थी, जिसमें डेवोन

कॉनवे और ब्लेयर टिकनर की वापसी हुई थी, जबकि अब चार खिलाड़ियों को कैजुअल प्लेइंग कॉन्ट्रेक्ट देकर सीमित ओवरों की योजनाओं में शामिल रखा गया है। न्यूजीलैंड की केंद्रीय अनुबंध सूची (2026-27)..

टॉम ब्लंडेल, माइकल ब्रेसवेल, मार्क चैपमैन, डेवोन कॉनवे, जैकब डफी, जैक फॉल्क्स, मिच हे, मैट हेनरी, काइल जैमीसन, टॉम लैथम, डेरिल मिशेल, हेनरी निकोल्स, विल ओ'रूक, र्लेन फिलिप्स, रचिन रविंद्र, मिशेल सैंटन, बेन सियर्स, नाथन स्मिथ, ब्लेयर टिकनर और विल यंग।

## इंग्लैंड ने तीसरे टी20 में भारत को 125 रन से रौंदा, टीम इंडिया सिर्फ 76 रन पर ढेर

**एजेंसी नॉटिंगम।** इंग्लैंड ने ट्रेट ब्रिज में खेले गए तीसरे टी20 मुकाबले में भारत को 125 रन के बड़े अंतर से हराकर पांच मैचों की सीरीज में 2-0 की बढ़त बना ली। 202 रन के लक्ष्य का पीछ करने उतरी भारतीय टीम इंग्लैंड के तेज गेंदबाजों के सामने पूरी तरह विचर गई और सिर्फ 76 रन पर सिमट गई।

भारत की शुरुआत आक्रामक रही। अभिषेक शर्मा और वैभव सूर्यवंशी ने कुछ आकर्षक शॉट लगाए, लेकिन जोश टंग और जोफ्रा आचर ने शुरुआती झटके देकर भारतीय बल्लेबाजी की कमर तोड़ दी। ईशान किशन, श्रेयस अय्यर, अक्षर पटेल और शिवम दुबे भी बड़ी पारी नहीं खेल सके। भारत ने पहले छह ओवर में ही पांच विकेट गंवा दिए और इसके बाद पूरी टीम 11.4 ओवर में ऑलआउट हो गई। इंग्लैंड की ओर से जोश टंग ने चार विकेट लेकर सबसे सफल गेंदबाज रहे, जबकि जोफ्रा आचर ने तीन और आदिल रशीद ने

दो विकेट अपने नाम किए। इससे पहले इंग्लैंड ने 20 ओवर में सात विकेट पर 201 रन बनाए। फिल साल्ट ने 70 रन की शानदार पारी खेली, जबकि सैम करन 41 रन



बनाकर नाबाद लौटे। जोस बटलर ने 36 रन का योगदान दिया। भारत की ओर से प्रिंस यादव और हर्षित राणा ने दो-दो विकेट लिए। इस जीत के साथ इंग्लैंड ने सीरीज में 2-0 की बढ़त बना ली है और अब उसके पास अगले मुकाबले में सीरीज

जीतने का मौका होगा। **संक्षिप्त स्कोर** इंग्लैंड: 201/7 (20 ओवर) फिल साल्ट 70,सैम करन नाबाद 41,प्रिंस यादव 2/30, हर्षित

राणा 2/40। **भारत: 76 (11.4 ओवर)** वैभव सूर्यवंशी 13, जोश टंग 4/28, जोफ्रा आचर 3/29, आदिल रशीद 2/14। **परिणाम:** इंग्लैंड 125 रन से विजयी, सीरीज में 2-0 से आगे।।

## भारत में पहली बार आईटीटीएफ लेवल-1 कोच शिक्षा कार्यक्रम शुरु, स्कूल प्रशिक्षकों को मिलेगा अंतरराष्ट्रीय प्रशिक्षण

**एजेंसी नई दिल्ली।** हॉकी इंडिया ने ओमान के मस्कट में होने वाली पहली महिला यूथ हॉकी-5एस एशियाई चैंपियनशिप 2026 की तैयारियों के लिए 15 सदस्यीय सब जूनियर महिला समूह की घोषणा कर दी है। चयनित खिलाड़ी भोपाल के मध्य प्रदेश राज्य शूटिंग अकादमी में 4 जुलाई से 18 जुलाई तक आयोजित राष्ट्रीय प्रशिक्षण शिविर में हिस्सा ले रही हैं। यह शिविर भारतीय महिला हॉकी टीम की पूर्व कप्तान और सब जूनियर महिला टीम की मुख्य कोच रानी की निगरानी में चल रहा है। शिविर का उद्देश्य खिलाड़ियों को हॉकी-5 के तेज और अलग प्रारूप के अनुरूप तैयार करना है। हॉकी इंडिया के अनुसार भोपाल अब देश में हॉकी के प्रमुख उच्च प्रदर्शन केंद्र के रूप में उभर रहा है। इससे पहले भी यहां सब जूनियर राष्ट्रीय शिविर और अंडर-18 एशिया कप की

तैयारियां कराई जा चुकी हैं। आधुनिक सुविधाओं से लैस मध्य प्रदेश राज्य शूटिंग अकादमी युवा खिलाड़ियों के विकास के लिए



उपयुक्त वातावरण उपलब्ध करा रही है। कोच रानी ने कहा कि महिला यूथ हॉकी-5 एशियाई चैंपियनशिप युवा खिलाड़ियों के लिए अंतरराष्ट्रीय स्तर पर अनुभव हासिल करने का शानदार

अवसर है। उन्होंने कहा कि चूँकि सब जूनियर टीम पहली बार इस प्रतियोगिता में हिस्सा ले रही है, इसलिए खिलाड़ियों को हॉकी-5 के

लिए मध्य प्रदेश सरकार का भी आभार व्यक्त किया। हॉकी इंडिया ने बताया कि यह प्रशिक्षण शिविर देश में मजबूत प्रतिभा विकास प्रणाली तैयार करने की दीर्घकालिक योजना का हिस्सा है। इसी वर्ष अंडर-18 एशिया कप 2026 से पहले भी सब जूनियर खिलाड़ियों के लिए एक महीने का राष्ट्रीय शिविर आयोजित किया गया था, जिसमें भारतीय महिला टीम ने कांस्य पदक जीता था। संस्था का लक्ष्य युवा खिलाड़ियों को नियमित प्रशिक्षण और अंतरराष्ट्रीय अवसर देकर उन्हें भविष्य में जूनियर और सीनियर राष्ट्रीय टीमों के लिए तैयार करना है। रश्मीन कौर, रबीना बक्सला, नेस्सी सरोहा, पुष्पा मांझी, खिली कुमारी, किरण एकला, स्वीटी कुजूर, स्नेहा दावडे, नौशीन नाज, श्रुति कुमारी, नीलम टोपनो, प्रियंका मिंज, दिया, संदीपा कुमारी और महक परिहार।

## बालोगुन का निलंबन हटाने पर फीफा घिरा, ला लीगा अध्यक्ष बोले- यह बड़ी समस्या का छोटा हिस्सा

**एजेंसी मैड्रिड।** स्पेनिश फुटबॉल लीग ला लीगा के अध्यक्ष जावियर तेबास ने अमेरिकी स्ट्राइकर फोलाइन बालोगुन पर लगाए गए एक मैच के विश्व कप प्रतिबंध को फीफा द्वारा वापस लेने के फैसले की तीखी आलोचना की। उन्होंने इसे विश्व फुटबॉल की सर्वोच्च संस्था की कार्यप्रणाली पर गंभीर सवाल खड़े करने वाला मामला बताते हुए कहा कि यह केवल बड़ी समस्या का एक छोटा हिस्सा है। अमेरिका और बोस्निया-हर्जेगोविना के बीच फीफा विश्व कप के राउंड ऑफ-32 मुकाबले में बालोगुन को वीएआर समीक्षा के बाद बोस्नियाई डिफेंडर तारिक मुहरेमोविच पर खतरनाक चुनौती के लिए सीधा लाल कार्ड दिखाया गया था। इसके चलते उन पर स्वतः एक मैच का निलंबन लगा था। हालांकि बाद में फीफा ने इस प्रतिबंध को एक वर्ष की परिवीक्षा अवधि के लिए स्थगित कर दिया, जिससे बालोगुन को बेल्जियम के खिलाफ प्री-क्वार्टर फाइनल मुकाबले में खेलने की अनुमति मिल गई। इसके बावजूद अमेरिका को 4-1 से हार का सामना करना पड़ा और उसकी विश्व कप यात्रा

समाप्त हो गई। जावियर तेबास ने सोशल मीडिया मंच 'एक्स' पर जारी बयान में कहा कि यह केवल एक अनुशासनात्मक फैसला नहीं, बल्कि फीफा की शासन प्रणाली की गहरी खामियों का उदाहरण है। उन्होंने कहा, बालोगुन पर लगे प्रतिबंध को हटाना कोई मामूली घटना या अलग-थलग गलती नहीं है। यह उस प्रशासनिक मॉडल का सिर्फ हिमखंड का सिरा है, जिसने वर्षों से फीफा और विश्व फुटबॉल की विश्वसनीयता को कमजोर किया है। तेबास ने आरोप लगाया कि फीफा अक्सर अपनी सुविधा के अनुसार नियमों की व्याख्या या उनमें बदलाव करता है और राष्ट्रीय तथा घरेलू लीगों से वास्तविक संवाद किए बिना महत्वपूर्ण फैसले लेता है। उन्होंने कहा कि जब नियमों को मनमाने ढंग से लागू किया जाता है और बड़े नियम पहले से तय होते हैं, तो संस्थाओं पर विश्वास उड़ जाता है। ला लीगा अध्यक्ष ने फीफा कांग्रेस की कार्यप्रणाली पर भी सवाल उठाते हुए कहा कि वहां वास्तविक बहस नहीं होती और अधिकांश फैसले मतदान से पहले ही तय कर लिए जाते हैं।

## कोको गॉफ ने शानदार वापसी कर जैसिका पेगुला को हराया, पहली बार गैंड स्लैम सेमीफाइनल में पहुंचीं

**एजेंसी लंदन।** अमेरिका की स्टार टेनिस खिलाड़ी कोको गॉफ ने एक सेट से पिछड़ने के बाद शानदार वापसी करते हुए हमवतन जैसिका पेगुला को 4-6, 6-3, 6-3 से हराकर पहली बार विंबलडन के महिला एकल सेमीफाइनल में जगह बना ली। ऑल इंग्लैंड क्लब में खेले गए इस मुकाबले में गॉफ ने लगातार चौथी बार पेगुला को मात दी। मैच के पहले सेट में पेगुला ने अपने सटीक खेल से गॉफ पर दबाव बनाए रखा और 6-4 से बढ़त हासिल कर ली। लेकिन सातवीं वरीयता प्राप्त गॉफ ने दूसरे और तीसरे सेट में शानदार वापसी करते हुए मुकाबला अपने नाम कर लिया। यह मैच एक घंटा

48 मिनट तक चला। 22 वर्षीय गॉफ के लिए यह उपलब्धि इसलिए भी खास रही क्योंकि इस वर्ष के विंबलडन में खेले गए इस मुकाबले में गॉफ ने लगातार चौथी बार पेगुला को मात दी। मैच के पहले सेट में पेगुला ने अपने सटीक खेल से गॉफ पर दबाव बनाए रखा और 6-4 से बढ़त हासिल कर ली। लेकिन सातवीं वरीयता प्राप्त गॉफ ने दूसरे और तीसरे सेट में शानदार वापसी करते हुए मुकाबला अपने नाम कर लिया। यह मैच एक घंटा

विंबलडन से पहले वह लगातार दो वर्षों तक यहां एक भी मैच नहीं जीत सकी थीं। इस टूर्नामेंट में उन्होंने अब तक पांच मुकाबलों में चार बार तीन

सेट तक चले मैच जीतकर अंतिम चार में प्रवेश किया है। जीत के बाद गॉफ ने कहा, दो साल तक घास के

जैसिका शानदार खिलाड़ी हैं और उनके खिलाफ जीत हासिल करना हमेशा कठिन होता है। इस जीत के साथ गॉफ अपने करियर में चारों ग्रैंड स्लैम टूर्नामेंटों के सेमीफाइनल या उससे आगे पहुंचने वाली सक्रिय खिलाड़ियों की सूची में शामिल हो गई हैं। वह इससे पहले 2023 यूएस ओपन और 2025 फ्रेंच ओपन का खिताब जीत चुकी हैं। दूसरी ओर, 32 वर्षीय जैसिका पेगुला पहली बार विंबलडन के सेटनर कोर्ट पर खेल रही थीं और सेमीफाइनल में जगह बनाने की उम्मीद कर रही थीं, लेकिन गॉफ ने दबाव में बेहतरीन प्रदर्शन करते हुए उनकी चुनौती समाप्त कर दी।

## आईओए ने कॉमनवेल्थ गेम्स के लिए भारतीय दल को दी विदाई, आधिकारिक किट का हुआ अनावरण

**एजेंसी नई दिल्ली।** भारतीय ओलंपिक संघ (आईओए) ने ग्लासगो में 23 जुलाई से 2 अगस्त तक होने वाले कॉमनवेल्थ गेम्स 2026 के लिए रवाना हो रहे भारतीय दल को भव्य विदाई दी। इस अवसर पर टीम इंडिया की आधिकारिक सेमीऑनियल और प्रतियोगिता किट का भी अनावरण किया गया। समारोह में केंद्रीय युवा कार्यक्रम और खेल मंत्री डॉ. मनसुख मंडाविया, भारतीय ओलंपिक संघ की अध्यक्ष डॉ. पी.टी. उषा, भारत में ब्रिटेन की उच्चायुक्त लिंडी कैमरन, केंद्रीय वक्त्र मंत्री गिरिराज सिंह, खेल विभाग के सचिव हर रंजन यादव, दल प्रमुख रोहित राजपाल, उप दल प्रमुख रवि बेंगानी, खिलाड़ी, कोच और विभिन्न कॉर्पोरेट साझेदार

उपस्थित रहे।समारोह में केंद्रीय खेल मंत्री डॉ. मनसुख मंडाविया ने कहा कि हमारे खिलाड़ी नए भारत की खेल उत्कृष्टता, दृढ़ संकल्प और आकांक्षाओं के प्रतीक हैं। ग्लासगो के लिए रवाना हो रहे टीम इंडिया के प्रत्येक खिलाड़ी से मेरा आग्रह है कि वे निरंतर होकर खेलें, खेल भावना का सर्वोच्च उदाहरण प्रस्तुत करें और अपना सर्वश्रेष्ठ प्रदर्शन दें। भारत सरकार हर खिलाड़ी के साथ मजबूती से खड़ी है और देश का गौरव बढ़ाने के लिए हर संभव सहयोग देने के लिए प्रतिबद्ध है। भारतीय ओलंपिक संघ की अध्यक्ष डॉ. पी.टी. उषा ने कहा, आज भारतीय खेल इतिहास का एक भारत वर्ष 2030 में अहमदाबाद में कॉमनवेल्थ गेम्स की मेजबानी की तैयारी कर रहा है। हम ब्रिटेन में भारतीय खिलाड़ियों का स्वागत करने और उनकी सफलता की

कामना करते हैं। जेएसडब्ल्यू स्पोर्ट्स के संस्थापक पार्थ जिंदल ने कहा, 'रुकना नहीं है' केवल एक नारा नहीं, बल्कि भारतीय खेलों के प्रति जेएसडब्ल्यू की प्रतिबद्धता है। हम लगातार खिलाड़ियों के विकास के लिए काम कर रहे हैं और उनकी वैश्विक सफलता पर गर्व करते हैं। भारतीय ओलंपिक संघ के साथ हमारी साझेदारी देशभर की खेल प्रतिभाओं को आगे बढ़ाने के हमारे मिशन को और मजबूत करती है। यह जैसी हमारे खिलाड़ियों का कवच है, जिसे खिलाड़ियों को केंद्र में रखकर डिजाइन किया गया है। मैं हर भारतीय से अपील करता हूँ कि वह इस जैसी को खरीदें, गर्व से पहनें और कॉमनवेल्थ गेम्स में टीम इंडिया के साथ मजबूती से खड़ा रहें। समारोह के दौरान खिलाड़ियों ने नई आधिकारिक किट पहनकर रैप वॉक किया।

वर्तमान और पूर्व कॉमनवेल्थ पदक विजेताओं के साथ विशेष संवाद भी आयोजित किया गया। टीम इंडिया की आधिकारिक किट का डिजाइन प्रसिद्ध डिजाइनर आकिब वानी ने तैयार किया है, जबकि इसे जेएसडब्ल्यू स्पोर्ट्स ने विकसित किया है। किट का डिजाइन 'अदृश्य गति-पथ' की अवधारणा पर आधारित है, जो खिलाड़ियों की गति, लय और उत्कृष्टता को दर्शाता है। भारतीय ओलंपिक संघ ने टीम इंडिया के अभियान में सहयोग देने वाले सभी कॉर्पोरेट साझेदारों का भी आभार व्यक्त किया। रिलायंस फाउंडेशन स्पोर्ट्स, यस बैंक, जेएसडब्ल्यू इन्स्यूर, भारत प्रोटेलियम कॉर्पोरेशन लिमिटेड (बीपीसीएल) और अडानी स्पोर्ट्सलाइन प्रमुख प्रायोजक हैं, जबकि अमूल सहयोगी प्रायोजक है।

## मुरादाबाद के युवा क्रिकेटर आर्यन जुयाल दूसरी बार गोरखपुर लायंस की टीम में

**एजेंसी मुरादाबाद।** यूपी टी-20 लीग के चौथे सीजन से पहले गोरखपुर लायंस ने अपने रिटर्न खिलाड़ियों की सूची जारी कर दी है। इसमें मुरादाबाद के जिगर कोलीनी निवासी युवा क्रिकेटर आर्यन जुयाल को लगातार दूसरी बार रिटर्न किया गया है। इसके साथ ही वह तीसरे सीजन में भी गोरखपुर लायंस का हिस्सा रहेंगे। आर्यन दाएँ हाथ के आक्रामक सलामी बल्लेबाज और विकेटकीपर हैं। आर्यन जुयाल यूपी टी-20 लीग के दूसरे सीजन से गोरखपुर लायंस का हिस्सा रहे हैं। हालांकि पहले सीजन में चोट के कारण वह लीग नहीं खेल सके थे। इसके बाद उन्होंने टीम का भरपौरा कायम रखा। लगातार दूसरी बार रिटर्न किए जाने से उनके प्रदर्शन और टीम प्रबंधन के विश्वास पर मुहर लगी है। यूपी टी-20 लीग का चौथा सीजन 14 अगस्त से शुरू होगा। प्रतियोगिता में गोरखपुर लायंस के अलावा मेरठ मेवर्किंस, नोएडा किंग्स, काशी रुद्रान, कानपुर सुपरस्टार्स और लखनऊ फाल्कंस की टीमें हिस्सा लेंगी। लीग के लिए खिलाड़ियों की नीलामी जुलाई के मध्य में होने की संभावना है।



## फीफा विश्व कप: पेनल्टी शूटआउट में कोलंबिया को हराकर स्विट्जरलैंड क्वार्टर फाइनल में

**एजेंसी वैक्वर।** फीफा विश्व कप 2026 के प्री-क्वार्टर फाइनल में स्विट्जरलैंड ने रोमांचक मुकाबले में कोलंबिया को पेनल्टी शूटआउट में 4-3 से हराकर अंतिम आठ में जगह बना ली। निर्धारित 90 मिनट और अतिरिक्त 30 मिनट का खेल गोलरहित बराबरी पर समाप्त होने के बाद मुकाबले का फैसला पेनल्टी शूटआउट से हुआ। पेनल्टी शूटआउट में स्विट्जरलैंड के गोलकीपर प्रेगोर कोबेल ने कुचो हर्नांडेज की पेनल्टी रोककर टीम की जीत की नींव रखी। इससे पहले कोलंबिया के डेविंसन सांचेज की पेनल्टी क्रॉसबार से टकरा गई थी। स्विट्जरलैंड के मैनुएल अकांजी अपनी पेनल्टी चूक गए, लेकिन रुबेन वॉर्पास ने निर्णायक किक को गोल में बदलते हुए टीम को ऐतिहासिक जीत दिला दी। इस जीत के साथ स्विट्जरलैंड ने 1954 के बाद पहली बार विश्व कप के



क्वार्टर फाइनल में प्रवेश किया। अब उसका सामना गत चैंपियन अर्जेंटीना से होगा। वहीं, कोलंबिया का दूसरी बार विश्व कप के क्वार्टर फाइनल में पहुंचने का सपना टूट

गया। इससे पहले उसने 2014 विश्व कप में अंतिम आठ में जगह बनाई थी, लेकिन इस बार पेनल्टी शूटआउट में मिली हार के साथ उसका अभियान समाप्त हो गया।

## अंडर-7 शतरंज चैम्पियनशिप में हर्लिव सिंह खुराना ने दिखाया दम

**एजेंसी मुरादाबाद।** महाराष्ट्र शतरंज एसोसिएशन की ओर से 30 जून से 5 जुलाई तक नागपुर में आयोजित राष्ट्रीय अंडर-7 ओपन शतरंज चैम्पियनशिप में हर्लिव सिंह खुराना ने बेहतरीन प्रदर्शन कर जिले का नाम रोशन किया। जिला शतरंज स्पोर्ट्स एसोसिएशन मुरादाबाद के अध्यक्ष चंद्रकांत सरन ने मंगलवार को बताया कि राष्ट्रीय अंडर-7 ओपन शतरंज चैम्पियनशिप में देशभर के 267 प्रतिभागियों के बीच हर्लिव ने नौ राउंड में पांच अंक अर्जित किए और प्रतियोगिता में 141 वां स्थान हासिल किया। उत्कृष्ट प्रदर्शन के आधार पर उन्हें प्रतियोगिता में टॉप 100 बोर्ड पर खेलने का अवसर मिला। इसके साथ ही आयोजकों ने उन्हें पदक देकर सम्मानित किया। जिला शतरंज स्पोर्ट्स

एसोसिएशन मुरादाबाद के सचिव प्रमोद बिष्ट, उपाध्यक्ष कवल प्रीत खुराना, उपसचिव वीरेंद्र सिंह मनराल ने हर्लिव को बधाई देते हुए



उज्वल भविष्य की कामना की। सोएल गुप्ता वर्ल्ड स्कूल प्रधानाचार्या सविता सिंह, उप प्रधानाचार्या अदिति खोसला तथा पीटीआई ने भी छत्र की इस उपलब्धि पर प्रसन्नता जताते हुए शुभकामनाएं दीं।

## ग्रीन बॉक्स क्रिकेट टूर्नामेंट में नेक्स्ट जनरेशन रेड 8 विकेट से जीती

**एजेंसी मुरादाबाद।** ग्रीन बॉक्स क्रिकेट टूर्नामेंट में नेक्स्ट जनरेशन रेड ने बेहतरीन प्रदर्शन के दम पर एलीट इलेवन की आठ विकेट से हराकर एकतरफा जीत दर्ज की। अबुल समद की घातक गेंदबाजी के दम पर एलीट इलेवन की टीम 19.1 ओवर में 88 रन पर सिमट गई। जबकि नेक्स्ट जनरेशन ने 11.1 ओवर में दो विकेट खोकर लक्ष्य हासिल कर लिया। 5 विकेट चटकाने वाले अब्दुल समद को मैन ऑफ द मैच चुना गया। डिस्ट्रिक्ट स्पोर्ट्स एसोसिएशन मुरादाबाद के सचिव व पूर्व रणजी खिलाड़ी विजय गुप्ता एडवोकेट ने बताया कि नेक्स्ट जनरेशन क्रिकेट एकेडमी ग्राउंड पर खेले गए टूर्नामेंट में टॉप जीतकर पहले बल्लेबाजी करते हुए एलीट इलेवन की शुरुआत खराब रही। टीम की ओर से अमन ने सर्वाधिक 19 रन और माधव पाल ने 18 रन बनाए। आरव 10 रन बनाकर नाबाद लौटे। नेक्स्ट जनरेशन रेड की ओर से अब्दुल समद ने घातक गेंदबाजी करते हुए तीन ओवर में मात्र तीन रन देकर पांच विकेट झटकें। अजहान खान, मोहम्मद रयान, ध्रुव दुबे और अशुभान ने एक-एक विकेट लिया। लक्ष्य का पीछा करने उतरी नेक्स्ट जेन रेड ने संयमित बल्लेबाजी की।



### प्रिंस हैरी को अदालत में झटका, डेली मेल के प्रकाशक के खिलाफ अवैध जासूसी का मुकदमा खारिज

**एजेंसी लंदन।** ब्रिटेन के प्रिंस हैरी और छह अन्य चर्चित हस्तियों को उस समय बड़ा कानूनी झटका लगा, जब ब्रिटेन के हाई कोर्ट ने डेली मेल के प्रकाशक एसोसिएटेड न्यूजपेपर्स लिमिटेड (एएनएल) के खिलाफ अवैध तरीके से जानकारी जुटाने के आरोपों से जुड़ा उनका मुकदमा खारिज कर दिया। हाई कोर्ट के न्यायाधीश मैथ्यू निकलिन ने अपने फैसले में कहा कि आरोप गंभीर अवश्य हैं, लेकिन केवल संदेह के आधार पर किसी को दोषी नहीं ठहराया जा सकता। उन्होंने कहा कि वारंटियों को यह साबित करना था कि डेली मेल में प्रकाशित खबरों के लिए इस्तेमाल की गई जानकारी अवैध तरीकों से प्राप्त की गई थी, जो वे साबित नहीं कर सके। न्यायाधीश ने स्पष्ट किया कि किसी जानकारी का निजी होना या प्रकाशक द्वारा उसके खेत की स्पष्ट व्याख्या न कर पाना, अपने-आप यह साबित नहीं करता कि वह जानकारी अवैध तरीके से हासिल की गई थी। प्रिंस हैरी ने अन्य हस्तियों के साथ आरोप लगाया था कि वर्ष 1993 से 2011 के बीच डेली मेल समूह के प्रकाशकों ने निजी जासूसों की मदद से वॉयसमेल हैकिंग, फोन टैपिंग और थोखाथड़ी के जरिए निजी रिकॉर्ड्स हासिल करने जैसी गैरकानूनी गतिविधियाँ अपनाईं। इस मामले में प्रिंस हैरी के अलावा मशहूर गायक एल्टन जॉन, उनके प्रति डेविड फर्निश, अभिनेत्री एलिजाबेथ हर्लेन, सामाजिक कार्यकर्ता डोरीन लॉरिस, अभिनेत्री सैडी फ्रॉस्ट और पूर्व सांसद साइमन ह्यूजेस भी वादी थे।

### इजरायल और लेबनान के बीच छठे दौर की बातचीत रोम में, अगले हफ्ते होगी बैठक

**जेरूसलम।** इजरायल के विदेश मंत्री गिदोन सार ने कहा कि इजरायल और लेबनान के बीच बातचीत का आला दौर अगले हफ्ते इटली के रोम में होने की उम्मीद है। यह बैठक दोनों देशों के बीच बातचीत का छठा दौर होगा। इससे पहले अप्रैल से वॉशिंगटन में राजदूत स्तर की पांच बैठकें हो चुकी हैं। न्यूज एजेंसी के अनुसार, उन्नीसे बातचीत की सही तारीख नहीं बताई। हालाँकि, कई इजरायली मीडिया रिपोर्टों में अमेरिका में इजरायल के राजदूत यैचिएल लेटर के हवाले से कहा गया है कि बातचीत अगले मंगलवार से रोम में शुरू होने की उम्मीद है। येरुशलम में जर्मनी के विदेश मंत्री जोहान वाडेफुल के साथ हुई बैठक में सार ने कहा कि इजरायल अपने पड़ोसी देशों के साथ शांति चाहता है, लेकिन कोई भी समझौता 'सुरक्षा' को ध्यान में रखकर ही होना चाहिए। जून के आखिर में हुई पिछली बातचीत एक शुरुआती समझौते के ढांचे पर खत्म हुई थी। इसमें दक्षिणी लेबनान के दो इलाकों से इजरायली सैनिकों की वापसी की बात शामिल थी। इस इलाकों में इजरायली सेना अभी भी डिज्यूलाह के खिलाफ कार्रवाई कर रही है। इस बीच, इटली के विदेश मंत्री एंटोनियो तानजानी ने रोम को इजरायल और लेबनान के बीच अमेरिका की मदद से होने वाली अगली सीधी शांति वार्ता के लिए चुने जाने का स्वागत किया है।

### नेपाल-कंबोडिया मानव तस्करी और साइबर अपराध के खिलाफ बढ़ाएंगे सहयोग

**काठमांडू।** नेपाल और कंबोडिया मानव तस्करी, साइबर अपराध और ऑनलाइन धोखाधड़ी (स्कैम) अभियानों के खिलाफ आपसी सहयोग को और मजबूत करने पर सहमत हुए हैं। दोनों पक्षों ने बिथिन क्षेत्रों में अपने दीर्घकालिक द्विपक्षीय संबंधों को और गहरा करने की अपनी प्रतिबद्धता को भी दोहराया है। कंबोडिया के प्रीम पेन्ह में एक उच्च स्तरीय द्विपक्षीय बैठक के दौरान नेपाल के राजदूत धन बहादुर ओली ने कंबोडिया के विदेश मंत्रालय और अंतर्राष्ट्रीय सहयोग मंत्रालय की स्थायी राज्य सचिव इंट सोफिया से मुलाकात की। इस दौरान दोनों पक्षों ने सीमा पार संगठित अपराध से निपटने, खुफिया व सूचनाओं के आदान-प्रदान को मजबूत करने और संस्थागत क्षमता के निर्माण के लिए संबंधित एजेंसियों के बीच समन्वय बढ़ाने पर सहमति व्यक्त की। नेपाली दूतावास के अनुसार राजदूत ओली ने कंबोडिया में चल रहे ऑनलाइन स्कैम संदरों से नेपाली नागरिकों को सुरक्षित निकालने में सहयोग के लिए कंबोडिया की शाही सरकार को धन्यवाद दिया। बैठक में सार्वजनिक स्वास्थ्य के क्षेत्र में द्विपक्षीय सहयोग के विस्तार पर भी चर्चा की गई।

### इंडोनेशिया के राष्ट्रपति ने की पीएम मोदी की तारीफ, बोले- मैंने उनकी कई नीतियां काँपी की हैं

**जकार्ता।** इंडोनेशिया के राष्ट्रपति प्रबोवो सुबियांतो ने प्रधानमंत्री नरेंद्र मोदी के नेतृत्व में भारत की तेज तरक्की की जमकर तारीफ की। उन्होंने कहा कि वह प्रधानमंत्री मोदी के बहुत बड़े प्रशंसक हैं और पिछले कई वर्षों से उनकी नीतियों को ध्यान से देखते और समझते रहे हैं। जकार्ता में प्रधानमंत्री मोदी के साथ भारतीय समुदाय को संबोधित करते हुए राष्ट्रपति प्रबोवो ने भारत और भारतीय संस्कृति के प्रति अपना गहरा लगाव भी बताया। उन्होंने कहा, 'भारत की अपनी राजकीय यात्रा से ठीक पहले मैंने डीएनए की जीनोम सीक्वेंसिंग जांच कराई थी। उसमें पता चला कि मेरे डीएनए में भारतीय मूल भी है। यह बिल्कुल सच है। शायद इसी वजह से जब भी मैं कोई संगीत सुनाता हूँ, खासकर भारतीय संगीत, तो मेरा शरीर अपने आप थिपकने लगता है।' उनकी इस बात पर वहाँ मौजूद लोगों ने जोरदार तालियाँ बजाईं। इसके बाद राष्ट्रपति प्रबोवो ने मजाकिया अंदाज में कहा कि उन्हें लगता है कि उनकी कैबिनेट के ज्यादातर मंत्रियों के डीएनए में भी भारतीय मूल होगा। उन्होंने कहा, 'आज हमारे राष्ट्रपति भवन में राजकीय भोज था। ऐसे कार्यक्रम आम तौर पर बहुत औपचारिक होते हैं, लेकिन मैं खुद को रोक नहीं पाया।

## दक्षिण चीन में बाढ़ का कहर: छह की मौत, 11 लापता, लाखों लोग प्रभावित

**एजेंसी बीजिंग।** दक्षिण चीन के गुआंगशी जुआंग स्वायत्त क्षेत्र में लगातार हो रही मूसलाधार बारिश के कारण आई बाढ़ में मंगलवार शाम तक छह लोगों की मौत हो चुकी है, जबकि 11 लोग अब भी लापता हैं। समाचार एजेंसी सिन्हुआ के मुताबिक, टाइफून मेसाक की वजह से हुई भारी बारिश से गुआंगशी में करीब 3.75 लाख लोग प्रभावित हुए हैं, जबकि 1.30 लाख लोगों को सुरक्षित जगहों पर पहुंचाया गया है। गुआंगशी में राहत और बचाव का काम तेजी से जारी है। खोज और बचाव अभियान के लिए 8,000 से ज्यादा कर्मियों, 1,700 से अधिक वाहनों और 5,700 नावों को लगाया गया है।



इलाके के कई हिस्सों में अगले तीन दिनों तक भारी बारिश होने की संभावना है। फिलहाल क्षेत्र के 341 जलाशयों में पानी खतरे के

## नाटो शिखर सम्मेलन में ट्रंप ने एकजुटता पर उठाए सवाल, बोले- जरूरत पड़ने पर किसी ने साथ नहीं दिया

**एजेंसी अंकारा।** अमेरिकी राष्ट्रपति डोनाल्ड ट्रंप ने आरोप लगाया कि उत्तरी अटलांटिक संधि संगठन (नाटो) के कई सहयोगी देशों ने ईरान में अमेरिका के सैन्य अभियान के दौरान साथ देने से इनकार कर दिया। उन्होंने कहा कि नाटो में जिम्मेदारियों का बोझ बराबर नहीं बंटता। तुर्की के राष्ट्रपति रेसेप तैयप एर्दोगन के साथ अपनी द्विपक्षीय बैठक से पहले, अंकारा में होने वाले नाटो शिखर सम्मेलन के दौरान ट्रंप ने कहा कि अमेरिका ने कई दशकों तक अपने सहयोगी देशों की सुरक्षा के लिए भारी निवेश किया है, लेकिन इसके बावजूद कई यूरोपीय देशों के रवैये से उन्हें निराशा हुई। नाटो और यूरोप में अमेरिकी सैनिकों की संख्या कम



अगर यह सम्मेलन तुर्की में नहीं होता, जहां मेरे दोस्त एक मजबूत और प्रभावशाली नेता हैं, तो हो सकता है कि मैं यहाँ आता ही नहीं। ट्रंप ने कहा कि ईरान में हुए सैन्य

अभियान के दौरान अमेरिका को अपने सहयोगी देशों से लगभग कोई मदद नहीं मिली। हमारे साथ अच्छा व्यवहार नहीं किया गया, क्योंकि हमने ईरान में कार्रवाई की। हमें किसी की मदद की जरूरत नहीं थी। मैंने तो उनसे मदद मांगी भी नहीं थी, लेकिन उससे पहले ही उन्होंने कह दिया कि वे हमारे साथ नहीं होंगे। ट्रंप का कहना था कि अमेरिका ने यूरोपीय देशों, कनाडा और दूसरे सहयोगी देशों की सुरक्षा के लिए नाटो पर खर्चों डॉलर खर्च किए हैं। उन्होंने सवाल उठाया कि जब जरूरत पड़ी तो वही देश अमेरिका की मदद के लिए आगे क्यों नहीं आए। ट्रंप ने खास तौर पर यूनाइटेड किंगडम (ब्रिटेन) का जिक्र करते हुए कहा कि वहां से भी अमेरिका की उम्मीद के मुताबिक

समर्थन नहीं मिला। इस घटना से उनके मन में लंबे समय से उठ रहे सवाल और मजबूत हो गए कि अगर कभी अमेरिका किसी सैन्य संकट में फंस जाए तो क्या नाटो के सहयोगी देश वास्तव में उसके साथ खड़े होंगे? उन्होंने कहा मैं हमेशा से कहता आया हूँ कि हम उनकी मदद करते हैं, लेकिन मुझे भरोसा नहीं है। मैंने था कि वे हमारी मदद करेंगे। इटली ने मना कर दिया, जर्मनी ने मना कर दिया और फ्रांस ने भी मना कर दिया। कोई बात नहीं, लेकिन फिर सवाल यह है कि हम उन पर सैकड़ों अरब डॉलर क्यों खर्च कर रहे हैं, जबकि जरूरत पड़ने पर वे हमारे साथ नहीं हैं? हम हमेशा उनके साथ खड़े रहे हैं। हालाँकि, आलोचना के बावजूद ट्रंप ने नाटो में तुर्की की भूमिका को तारीफ की।

## अच्छी इंसान होकर भी मेलोनी ने गलती की, खराब हो गए रिश्ते : डोनाल्ड ट्रंप

**एजेंसी अंकारा।** अमेरिका के राष्ट्रपति डोनाल्ड ट्रंप ने कहा कि इटली की प्रधानमंत्री जांजिया मेलोनी ने ईरान से जुड़े सैन्य अभियान में अमेरिका का साथ न देकर 'गलती' की। इस फैसले की वजह से दोनों देशों के रिश्तों में खटास आ गई। उत्तरी अटलांटिक संधि संगठन (नाटो) शिखर सम्मेलन से पहले अंकारा में तुर्की के राष्ट्रपति रेसेप तैयप एर्दोगन के साथ बैठक से पहले पत्रकारों से बात करते हुए ट्रंप ने कहा कि हेर्मुज स्ट्रेट और ईरान से जुड़े मामले में इटली के सहयोग से इनकार करने के बाद मेलोनी के साथ उनके रिश्ते 'थोड़े खराब हो गए।' जब ट्रंप से सोशल मीडिया पर मेलोनी को लेकर की गई एक हालिया पोस्ट के बारे में पूछा गया, तो उन्होंने कहा, 'मुझे लगता है कि वह अच्छी इंसान हैं।' उन्होंने कहा,



‘पहले हमारे रिश्ते अच्छे थे, लेकिन फिर थोड़े खराब हो गए क्योंकि उन्होंने हमारी मदद करने से मना कर दिया। मैंने उन पर ज्यादा दबाव नहीं डाला था, लेकिन उन्होंने हेर्मुज स्ट्रेट के मामले में या कहें कि ईरान के मुद्दे पर, शामिल होने से इनकार कर दिया।’ ट्रंप ने कहा कि इटली के इस फैसले का असर उनके रिश्तों पर पड़ा, हालाँकि उन्होंने मेलोनी की तारीफ भी की। उन्होंने कहा, 'इससे मेरे और उनके रिश्ते में थोड़ी खटास आ गई। लेकिन, मैं उन्हें पसंद करता हूँ। मुझे लगता है कि वह अच्छी इंसान हैं।' उन्होंने कहा, 'राष्ट्रपति ट्रंप ने

कहा कि यूरोपीय देशों का हेर्मुज स्ट्रेट में स्थिरता बनाए रखने में सीधा हित है क्योंकि वे मध्य पूर्व से आने वाले तेल पर काफी हद तक निर्भर हैं। उन्होंने कहा, 'उन्हें अपना बहुत सारा तेल वहीं से मिलता है। हमें वहां से तेल की जरूरत नहीं है। अमेरिका के पास बहुत ज्यादा तेल है, बल्कि दुनिया में सबसे ज्यादा तेल हमारे पास है।' उन्होंने आगे कहा, 'हमें उस जलडमरूमध्य की जरूरत नहीं है। हम यह इसलिए कर रहे हैं क्योंकि हमें लगता है कि यह जरूरी है। लेकिन, उन्होंने हमारा साथ नहीं दिया और मैं इससे खुश नहीं था।' इसी बातचीत के दौरान ट्रंप ने नाटो के कई सहयोगी देशों की भी आलोचना की। उन्होंने कहा, 'ईरान से जुड़े अभियान के दौरान कई देशों ने अमेरिका का साथ नहीं दिया, जबकि अमेरिका लंबे समय से यूरोप की सुरक्षा के लिए प्रतिबद्ध रहा है।'

## हेर्मुज स्ट्रेट में तीन टैंकरों पर हमले, सऊदी और कतर के जहाजों को नुकसान

**एजेंसी लंदन।** यूनाइटेड किंगडम मरीटाइम ट्रेड ऑपरेशंस (यूकेएमटीओ) ने बताया कि हेर्मुज स्ट्रेट से गुजरने वाले तेल टैंकरों पर तीन अलग-अलग हमले हुए हैं। इन तीनों घटनाओं में किसी के घायल होने की खबर नहीं है। पहली घटना की जानकारी यूकेएमटीओ को सोमवार रात 2119 यूटीसी पर मिली। इसमें बताया गया कि ओमान के लिमाह से करीब आठ समुद्री मील पूर्व में दक्षिण की ओर जा रहे एक टैंकर के बाईं तरफ एक अज्ञात वस्तु टकराई, जिससे उसमें आग लग गई। दूसरी घटना की जानकारी दी गई। इसमें एक टैंकर को किसी अज्ञात वस्तु से नुकसान पहुंचने की बात कही गई और माना जा रहा है कि उसके ढांचे को नुकसान हुआ है। तीसरी और सबसे नई घटना की जानकारी यूकेएमटीओ को 1305



अभी भी अपने अगले बंदरगाह की ओर जा रहा था। मामले की जानकारी रखने वाले स्रोतों के अनुसार, तीन में से दो जहाजों की पहचान हो चुकी है। इनमें से एक सऊदी अरब के इंडोे वाला कच्चे तेल का टैंकर है, जबकि दूसरा कतर

का तरलीकृत प्राकृतिक गैस (एलएनजी) टैंकर है। इससे पहले ईरान की इस्लामिक रिवोल्यूशनरी गार्ड कॉर्पस

फ्रांस न्यूज एजेंसी ने स्वतंत्र सैन्य पर्ववेक्षक मेन्सोसिंट के 'एक्स' अकाउंट पर साझा की गई सैटेलाइट तस्वीरों का हवाला देते हुए कहा कि समुद्री यालायत की जानकारी से पता चला कि इन दो टैंकरों पर हमले के बाद जापान, भारत और पश्चिमी देशों के कई अन्य जहाजों ने अपना रास्ता बदल लिया और जलडमरूमध्य पार करने के लिए ईरान की ओर से बतए गए रास्ते का इस्तेमाल किया। मीडिया रिपोर्टों में कहा गया कि कतर का एक एलएनजी टैंकर और सऊदी अरब का एक कच्चे तेल का टैंकर हेर्मुज स्ट्रेट के पास आईआरजीसी की ओर से किए गए कथित मिसाइल हमलों में क्षतिग्रस्त हुए। कतर के जहाज की पहचान अल केब्यत के रूप में की गई है। रिपोर्टों के अनुसार, हमला होने के बाद इस जहाज ने मदद के लिए आपातकालीन संकेत भेजे।

## नेपाल के दो पूर्व उपप्रधानमंत्री नकली शरणार्थी घोटाला मामले में दोषी करार

**एजेंसी काठमांडू।** काठमांडू जिला अदालत ने नकली भूटानी शरणार्थी घोटाले में देश के दो उप प्रधानमंत्री टोप बहादुर रायमाझी और बाल कृष्ण खांडे को राज्य के खिलाफ अपराधों का दोषी पाया है। ये दोनों ही नेता उपप्रधानमंत्री के अलावा गुहमंत्री भी रहे। अदालत ने फैसला सुनाया कि आरोपित एक ऐसी योजना में शामिल थे जिसके तहत नेपाली नागरिकों को भूटानी शरणार्थी के रूप में दिखाकर संयुक्त राज्य अमेरिका भेजने का झूठा वादा किया गया था।

पूर्व गृह सचिव टेक नारायण पांडे और सुजाता कोइराला के पूर्व सहयोगी केशव प्रसाद दुलाल को भी राज्य के खिलाफ अपराधों का दोषी ठहराया गया है। राज्य के खिलाफ अपराधों और एकीकृत अपराधों में

दोषी पाए गए अन्य लोगों में सानु भंडारी, सागर राय, संदेश शर्मा, इंद्रजीत राय, गोविंद कुमार चौधरी और आंगतावा शेरपा शामिल हैं।



अदालत ने केशव प्रसाद दुलाल, सानु भंडारी, सागर राय, संदेश शर्मा, डॉ. इंद्रजीत राय, गोविंद कुमार चौधरी, आंगतावा शेरपा, टेक नारायण पांडे और टोप बहादुर रायमाझी को संगठित अपराध के

### हेर्मुज जलडमरूमध्य के पास कतर के तेल टैंकर पर हमला, ईरान को ठहराया जिम्मेदार

**एजेंसी दोहा।** हेर्मुज जलडमरूमध्य के निकट कतर के एक तेल टैंकर पर हुए हमले के बाद क्षेत्र में तनाव एक बार फिर बढ़ गया है। कतर ने इस हमले की कड़ी निंदा करते हुए ईरान को इसके लिए पूर्ण रूप से कानूनी रूप से जिम्मेदार ठहराया है। कतर के विदेश मंत्रालय के प्रवक्ता माजिद अल-अंसारी ने सोशल मीडिया मंच 'एक्स' पर जारी बयान में कहा कि यह हमला अंतरराष्ट्रीय कानून का गंभीर उल्लंघन है। उन्होंने कहा कि इस घटना से वैश्विक ऊर्जा आपूर्ति श्रृंखला और अंतरराष्ट्रीय समुद्री नौवहन की सुरक्षा पर प्रतिकूल प्रभाव पड़ सकता है। कतर ने ईरान से क्षेत्रीय सुरक्षा को कमजोर करने और अंतरराष्ट्रीय समुद्री मार्गों को खतरे में डालने वाली सभी गतिविधियाँ तत्काल बंद करने की मांग की है।

इस बीच, ईरान के सरकारी प्रसारक आईआरआईबी ने दावा किया कि हेर्मुज जलडमरूमध्य में कतर के तेल टैंकर अल-रक्यात को निशाना बनाया गया। ईरान का कहना है कि व्यावसायिक जहाज उसके निर्धारित समुद्री मार्ग का पालन नहीं कर रहे हैं और ऐसी स्थिति में उनकी सुरक्षा की गारंटी देना संभव नहीं है। ईरानी अधिकारियों ने यह भी कहा कि हेर्मुज क्षेत्र की स्थिति अभी अमेरिकी हमलों से पहले जैसी सामान्य नहीं हुई है। यूनाइटेड किंगडम मरीटाइम ट्रेड ऑपरेशंस (यूकेएमटीओ) ने भी पुष्टि की है कि ओमान के तट के निकट हेर्मुज जलडमरूमध्य में एक अन्य जहाज पर भी हमला हुआ। संस्था के अनुसार पहले एक तेल टैंकर पर प्रोजेक्टाइल से हमला कर उसमें आग लगा दी गई और कुछ घंटों बाद दूसरे जहाज को भी निशाना बनाया गया। यूकेएमटीओ के मुताबिक दूसरे जहाज के ढांचे को नुकसान पहुंचा है, हालाँकि इस घटना में किसी के हताहत होने की सूचना नहीं है।

## ईरान के कई शहरों में विस्फोट, अमेरिकी हमले के बाद राष्ट्रपति पेजेशिक्यान इराक से स्वदेश रवाना, नजफ में है खामेनेई का पार्थिव शरीर

**एजेंसी तेहरान (ईरान)।** ईरान के कई शहरों में शक्तिशाली विस्फोट हुए हैं। इराक के नजफ में मौजूद ईरान के राष्ट्रपति मसूद पेजेशिक्यान अमेरिकी हमले की सूचना पाकर स्वदेश रवाना हो गए हैं। ईरान का शीर्ष नेतृत्व इस समय अपने नेता अयतुल्ला सैयद अली खामेनेई के अंतिम संस्कार के समारोह की रस्मों में व्यस्त है। खामेनेई का पार्थिव शरीर नजफ में है। इसके बाद इराक के कर्बला में श्रद्धालि सभा होगी है। ईरान के मशहद में गुरुवार को उन्हें सुपुर्द-ए-खाक किया जाएगा।

ईरान के सरकारी ब्रॉडकास्टर आईआरआईबी की एक्स पोस्ट और अमेरिकी न्यूज चैनल सीएनएन की रिपोर्ट के अनुसार, ईरान के राष्ट्रपति मसूद पेजेशिक्यान इराक से तेहरान लौट रहे हैं। राष्ट्रपति ईरान के पूर्व सर्वोच्च नेता अयतुल्ला अली खामेनेई की अंतिम संस्कार की रस्म में शामिल होने के लिए नजफ गए थे। खामेनेई का

पार्थव शरीर नजफ पहुंचा। ईरान की सरकारी समाचार एजेंसी इरान के अनुसार, राष्ट्रपति मसूद पेजेशिक्यान ने इराक का अपना दौर पूरा करने के बाद बुधवार लड़के (स्थानीय समय) नजफ छोड़ दिया। पेजेशिक्यान की वापसी शोक में डूबे देश में अमेरिकी हमलों के बीच हो रही है। अमेरिका ने हेर्मुज जलडमरूमध्य से गुजरने वाले कमर्शियल जहाजों पर ईरान के हमलों के जवाब में सैन्य हमले किए हैं। अमेरिकी सैलर कमांड (सेंटकोम) ने एक्स पोस्ट पर इसकी पुष्टि की। सेंटकोम ने कहा कि अंतरराष्ट्रीय जलमार्ग में कमर्शियल जहाजों पर हमला करने के लिए ईरान को भारी कीमत चुकानी पड़ेगी। ईरान ने कथित रूप पर हेर्मुज से गुजर रहे तीन कमर्शियल जहाजों पर हमला किया। कमांड ने कहा कि ईरान की यह आक्रामकता संघर्ष विराम का स्पष्ट उल्लंघन है। अल जजीरा की रिपोर्ट के अनुसार, दक्षिणी ईरान में सिरिक और केशम के पास कई धमाके सुने गए। बंदर अब्बास के पूर्व और पश्चिम में भी धमाके हुए हैं। ईरानी मीडिया के अनुसार, सिरिक बंदरगाह पर प्रोजेक्टाइल (मिसाइल या रॉकेट) कमर्शियल और फिशिंग पियर्स (जहाज घाटों) से टकराए। इससे पहले अमेरिकी ट्रेजर विभाग ने ईरान को जून में जारी लाइसेंस को रद्द कर दिया। अमेरिका ने यह लाइसेंस जारी कर ईरान को 21 अस्त तक कच्चे तेल और संबन्धित उत्पादों के उत्पादन, बिक्री और डिलीवरी की अस्थायी अनुमति दी थी। इस कदम से संघर्ष के अंतिम समाधान पर चल रही बातचीत के बीच तेहरान पर दबाव बढ़ गया है। ईरान के पोर्ट शहर सिरिक, बंदर अब्बास और केशम आर्सेनल में भी धमाकों की आवाज सुनी गई है। ईरान ने कहा कि अमेरिका ने लाइसेंस रद्द कर एमओयू का उल्लंघन किया है।

### नेपाल के लिए एशियाई विकास बैंक की 2.4 अरब डॉलर के सहयोग की घोषणा

**एजेंसी काठमांडू।** नेपाल के आर्थिक रूपांतरण, रोजगार सृजन और निवेश को बढ़ावा देने के लिए एशियाई विकास बैंक (एडीबी) आगामी 3 वर्षों के भीतर अपना सहयोग बढ़ाकर 2.4 अरब अमेरिकी रुपये करने जा रहा है। प्रधानमंत्री बालेन्द्र शाह से मुलाकात के तुरंत बाद एडीबी के अध्यक्ष मासातो कान्दा ने घोषणा की कि बैंक वर्ष 2029 तक नेपाल को अतिरिक्त 2.4 अरब अमेरिकी डॉलर की सहायता प्रदान करेगा। अध्यक्ष कान्दा ने सोशल मीडिया के माध्यम से यह जानकारी साझा की है। कान्दा ने प्रधानमंत्री को मिले मजबूत जनादेश के लिए उन्हें बधाई दी और आभारवाचन दिया कि नेपाल के विकास और आर्थिक सुधार के कार्यक्रमों में बैंक का पूरा सहयोग रहेगा। उन्होंने उल्लेख किया कि नेपाल के आर्थिक रूपांतरण, रोजगार सृजन और निवेश विस्तार के लिए सरकार द्वारा शुरू किए गए महत्वाकांक्षी सुधार कार्यक्रमों को

एडीबी प्राथमिकता के साथ सहयोग करेगा। साथ ही, उन्होंने कहा कि एडीबी नेपाल के सबसे बड़े विकास भागीदार के रूप में और अधिक सक्रिय भूमिका निभाएगा। इस सहयोग से सरकार के विकास संबंधी दृष्टिकोण (विजन) को धरातल पर उतारने, आर्थिक विकास, बुनियादी ढांचे (इन्फ्रास्ट्रक्चर) के विकास और जनता के जीवन स्तर में सुधार लाने में मदद मिलने की उम्मीद जताई गई है। अध्यक्ष कान्दा ने नेपाल के साथ एडीबी की 6 दशक लंबी साझेदारी पर प्रसन्नता व्यक्त की। उन्होंने उल्लेख किया कि इस अवधि के दौरान सुरक्षित स्कूलों के निर्माण, स्वच्छ ऊर्जा के विकास, बुनियादी ढांचे के विस्तार और नागरिकों के लिए अवसर पैदा करने जैसे क्षेत्रों में उल्लेखनीय योगदान दिया गया है। उन्होंने कहा कि वह आने वाले दिनों में भी प्रधानमंत्री और नेपाल सरकार के साथ मिलकर निकटता से काम करने और नेपाली जनता के लिए टोय, टिकाऊ।

### मेलबर्न में पीएम मोदी के स्वागत की तैयारियां तेज: प्रवासी भारतीयों ने किया हवन

**एजेंसी मेलबर्न।** प्रधानमंत्री नरेंद्र मोदी के ऑस्ट्रेलिया दौरे की तैयारी में भारतीय समुदाय जुटा हुआ है। कार्यक्रम स्थल 'मार्वल स्ट्रेटियम' में बड़ी संख्या में लोगों के जुटने का अनुमान है। वहीं दौरे से पहले प्रवासी भारतीयों ने उनकी दीर्घायु और सफल यात्रा की कामना के लिए हवन का आयोजन किया। आईएनएस से बात करते हुए उत्साही जनों ने भारत-ऑस्ट्रेलिया संबंधों, मुक्त व्यापार समझौते (एफटीए), शिक्षा, वीजा और व्यापार को लेकर उम्मीद व्यक्त की। 30 साल से ऑस्ट्रेलिया में रह रहे रायमांझी और खांडे की देखरेख में सैकड़ों नेपाली नागरिकों को अमेरिका भेजा जा चुका है।

शरणार्थी बनाते हुए उन्हें अमेरिका में बसाने का धंधा चल रहा था। इस पूरे काम में गुह मंत्री रहे रायमांझी और खांडे की देखरेख में सैकड़ों नेपाली नागरिकों को अमेरिका भेजा जा चुका है।

## बलूचिस्तान में मांगी डैम सुरक्षा चौकी पर आतंकी हमला : 9 पुलिसकर्मियों की मौत, जवाबी कार्रवाई में TTP के 15 उग्रवादी ढेर

**एजेंसी क्वेटा/इस्लामाबाद।** पाकिस्तान के अशांत दक्षिण-पश्चिमी प्रांत बलूचिस्तान से एक बार फिर बड़े आतंकी हमले की खबर सामने आई है। जि्भारत जिले में निर्माणाधीन 'मांगी डैम' (Mangi Dam) की सुरक्षा में तैनात पुलिस बल पर अज्ञात बदकथारियों ने धावा लगाकर आत्मघाती हमला किया। इस बर्बर हमले में दो वरिष्ठ अधिकारियों सहित कम से कम 9 पुलिसकर्मियों की मौत हो गई, जबकि कई जवानों के लापता होने की खबर है। जि्भारत के डिप्टी

ऑपरेशन: हमले के बाद से लापता पुलिसकर्मियों की सुरक्षित वापसी के लिए इलाके में बड़े पैमाने पर संच ऑपरेशन चलाया जा रहा है। घटना के



विरोध में स्थानीय लोगों और परिजनों ने राष्ट्रीय राजमार्ग को जाम कर आ प्रदर्शन भी किया।

हालांकि, अभी तक किसी भी बड़े उग्रवादी संगठन ने इस हमले की आधिकारिक जिम्मेदारी नहीं ली है, लेकिन पाकिस्तानी सुरक्षा बलों ने इलाके में तुरंत मोर्चा संभाल लिया है। बलूचिस्तान प्रशासन के दवाों के मुताबिक, हमले के तुरंत बाद नियंत्रण और आसपास के पहाड़ी इलाकों में एक बड़ा 'किलरॉस ऑपरेशन' चलाया गया। इस जवाबी कार्रवाई के दौरान सुरक्षा बलों ने प्रतिबंधित संगठन

तहरीक-ए-तालिबान पाकिस्तान (TTP) के 15 उग्रवादियों को मार गिराने का दावा किया है। पाकिस्तान को गुह मंत्री मोहसिन नकवी ने इस कायधर्तपूर्ण हमले की कड़ी निंदा करते हुए जान गंवाने वाले पुलिसकर्मियों को देश का गौरव बताया।

अफगानिस्तान और ईरान की सीमाओं से सटा बलूचिस्तान प्रांत पिछले लंबे समय से हिंसक उग्रवाद की आग में झुलस रहा है। स्थानीय बनाम सीमा पर का संकट: यहीं बलूचिस्तान लिबेरेशन आर्मी (BLA) जैसे स्थानीय अलगाववादी

गुट प्राकृतिक संसाधनों पर नियंत्रण और अधिक स्वायत्तता की मांग को लेकर पाकिस्तानी सेना को निशाना बनाते रहे हैं। हाल ही में मई 2025 में भी बीएलए ने एक सैन्य ट्रेन पर हमला किया था जिसमें 20 जवानों की मौत हुई थी। ड्रोन और सीमा विवाद: इसके साथ ही इस क्षेत्र में सीमा पार (अफगान बंधू) से होने वाले हवाई और जमीनी हमले भी बढ़े हैं। पिछले हफ्ते ही पाकिस्तान सेना ने सीमा पर सतार टैक्सटाइल टेक्नोलॉजिस्ट मेलबर्न आए संजीव कुमार ने बताया कि प्रधानमंत्री की दीर्घायु के लिए हवन कराया गया।

## सिंचाई एवं बाढ़ नियंत्रण कार्यों की प्रगति की डीसी ने की समीक्षा



**कटुआ 08 जुलाई (हि.स.)।** उपायुक्त कटुआ राजेश शर्मा ने जिला में सिंचाई एवं बाढ़ नियंत्रण विभाग द्वारा विभिन्न योजनाओं के तहत चलाए जा रहे विकास कार्यों की भीतिक एवं वित्तीय प्रगति की समीक्षा हेतु बैठक की अध्यक्षता की।

बैठक में मुख्य योजना अधिकारी रणजित ठाकुर, सुपरिटेण्डिंग इंजीनियर हाइड्रोलिक सर्वे कटुआ, विभिन्न डिवीजनों के कार्यकारी अभियंता, सहायक अभियंता, जूनियर इंजीनियर सहित संबंधित अधिकारी उपस्थित रहे। बैठक के दौरान उपायुक्त ने एसएससीआई, यूटी केपैक्स तथा सीडीएस सहित विभिन्न

योजनाओं के तहत चल रहे कार्यों की विस्तृत समीक्षा की। साथ ही प्रगति का आकलन करते हुए लंबित व नव स्वीकृत परियोजनाओं की स्थिति पर चर्चा की गई और समय पर कार्य पूर्ण करने में आ रही बाधाओं को पहचान की गई। उपायुक्त ने कुछ परियोजनाओं में कार्य की धीमी गति पर गंभीर चिंता व्यक्त करते हुए अधिकारियों को निर्देश दिए कि निर्धारित समय सीमा के भीतर कार्य पूर्ण करने हेतु गति तेज की जाए। उन्होंने सभी विकास कार्यों की नियमित निगरानी पर जोर देते हुए कार्य निष्पादन में दक्षता बढ़ाने और अनावश्यक देरी से बचने को कहा। गुणवत्ता को सर्वोपरि बताते

हुए उपायुक्त ने सख्त निर्देश दिए कि सभी कार्य स्वीकृत मानकों और तकनीकी विशिष्टताओं के अनुसार ही किए जाएं। उन्होंने अधिकारियों को नियमित रूप से फील्ड निरीक्षण करने के निर्देश भी दिए। उपायुक्त ने स्पष्ट चेतावनी दी कि जो ठेकेदार निर्धारित समयसीमा का पालन नहीं करेंगे या कार्य की गुणवत्ता से समझौता करेंगे उनके विरुद्ध नियमों के अनुसार कड़ी कार्रवाई यहां तक कि ब्लैकलिस्टिंग भी की जाएगी। उन्होंने अधिकारियों को सभी लंबित कार्यों को शीघ्र पूरा करने और तय समय सीमा का सख्ती से पालन सुनिश्चित करने के निर्देश दिए।

## मुख्यमंत्री ने आषाढ़ में 'शिक्षा परिवार' पर की 'समृद्धि की बारिश'

\*सीएम योगी ने किया 12 लाख शिक्षणकर्मियों के लिए मुख्यमंत्री शिक्षक केशलेस चिकित्सा योजना का शुभारंभ\*



**\*वाराणसी, 8 जुलाई\*** मुख्यमंत्री योगी आदित्यनाथ ने आषाढ़ मास में बाबा विश्वनाथ की धरा से उत्तर प्रदेश के 'शिक्षा परिवार' पर 'समृद्धि की बारिश' की। उन्होंने शिक्षकों, शिक्षणोत्तर कर्मचारियों, उनके आश्रितों, बच्चों, सविदा कर्मियों आदि को बड़ी सोगात दी। सीएम ने इसके साथ ही शिक्षकों से अपील की कि आप अनुशासित वातावरण बनाकर बच्चों को मेहनत व प्यार से पढ़ाकर गढ़िए। देश का भविष्य अच्छा होगा तो हर नागरिक का भविष्य अच्छा हो जाएगा। स्कूल का वातावरण स्वच्छ, सुंदर, अनुशासित और आध्यात्मिक तेज से परिपूर्ण दिखे। आप बच्चों का ध्यान दें, सरकार आपका ध्यान रखेगी। हर बच्चा स्कूल जाए, यह नागरिकों, शिक्षकों, शिक्षामित्रों, अनुदेशकों का दायित्व है। सीएम ने सरकार के अन्य विभागों व निजी क्षेत्र से भी अपने कर्मियों को सामाजिक सुरक्षा गारंटी देने को कहा।

सीएम योगी ने बुधवार को 12 लाख शिक्षक/शिक्षणोत्तर कर्मचारियों व उनके आश्रितों को स्वास्थ्य सुरक्षा प्रदान करने वाली मुख्यमंत्री शिक्षक केशलेस चिकित्सा योजना का शुभारंभ किया। मुख्यमंत्री ने 1.10 करोड़ विद्यार्थियों की यूनिफॉर्म, जूता-मोजा, स्वेटर, स्कूल बैग, स्टेशनरी के लिए 1200 रुपये प्रति विद्यार्थी के हिसाब से उनके अभिभावकों के खाते में कुल 1320 करोड़ की धनराशि का अंतरण किया। इस अवसर पर 10 लाख शिक्षकों व सविदा कर्मियों को सामाजिक सुरक्षा कवच प्रदान करने के लिए भारतीय स्टेट बैंक के साथ एमओयू भी किया गया। यह कार्यक्रम प्रदेश भर में 404 स्थानों पर आयोजित किया गया।

\*1.10 करोड़ विद्यार्थियों की यूनिफॉर्म, जूता-मोजा, स्वेटर, स्कूल बैग, स्टेशनरी के लिए 1200 रुपये प्रति विद्यार्थी के हिसाब से अभिभावकों के खाते में 1320 करोड़ रुपये का अंतरण भी किया सीएम योगी ने\*

\*10 लाख शिक्षकों व सविदा कर्मियों को सामाजिक सुरक्षा कवच प्रदान करने के लिए भारतीय स्टेट बैंक के साथ एमओयू\*

\*सीएम ने अन्य सरकारी विभागों व निजी क्षेत्र से भी अपने कर्मियों को सामाजिक सुरक्षा गारंटी देने को कहा\*

\*पिछली सरकार पर कसा तंज, कहा- यूपी के एक नेता कहते थे कि नकल हमारा जन्मसिद्ध अधिकार\*

से कहा कि आपका दायित्व है कि विद्यालय स्वच्छ व अच्छे लगे। विद्यालय के आंतरिक अनुशासन को बनाए रखने के लिए बच्चे निर्धारित यूनिफॉर्म, जूते-मोजे, सर्दी में स्वेटर आदि पहनकर आए। कल कुछ जगह छोटे बच्चे यूनिफॉर्म में ही बारिश में नहाते दिखे। बच्चे अबोध हैं, उन्हें सही राह दिखाना है। शिक्षक बच्चों को बताएं कि दोनों यूनिफॉर्म 3-3 दिन पहनें। गंदा होने पर इसे धोएं। खेलते समय दूसरे कपड़े पहनें और स्कूल से लौटकर वहीं जूते-मोजे पहनकर न खेलें। विद्यालयीय व सामान्य कामकाज के बारे में बताएं तो यह बच्चों के लिए प्रेरणा होगा, साथ ही स्वच्छ भारत मिशन की सफलता को और ऊंचाई तक पहुंचाने में मदद मिलेगी। सीएम ने आश्चर्य किया कि

नए नामांकन के बाद भी कोई बच्चा इस सुविधा से छूटने नहीं पाएगा।

सीएम ने कहा कि बेसिक व माध्यमिक शिक्षा विभाग ने भारतीय स्टेट बैंक के साथ एमओयू कर हर शिक्षक, शिक्षामित्र, अनुदेशक को सामाजिक सुरक्षा की गारंटी दी है। यूपी पहला राज्य है, जिसने इसे लागू किया। स्थायी शिक्षक और कर्मियों, जिनका वेतन 10 हजार रुपये से अधिक है, उन्हें 10 लाख रुपये का गुप टर्म इश्योर्स कवर, जिसमें एक करोड़ रुपये का पर्सनल स्कूल से लौटकर वहीं जूते-मोजे पहनकर न दिव्यांगता कवर, 1.6 करोड़ का एयर एवसीडेंट इश्योर्स कवर और किसी अनाहोनी पर बच्चों की शिक्षा व पुत्रियों के विवाह के लिए एड ऑन कवर प्रदान किया जाएगा।

## स्थानीय समाचार

### बनी में 35 कनाल सरकारी भूमि से अतिक्रमण हटाया

**कटुआ/बनी, 08 जुलाई (हि.स.)।** उप मंडल प्रशासन बनी ने सर्थल क्षेत्र में एक बड़े एंटी-एन्क्रोचमेंट अभियान के तहत करीब 35 कनाल सरकारी भूमि को अवैध कब्जे से मुक्त कराया। यह कार्रवाई एसडीएम बनी सदीप कुमार की निगरानी में तहसील, पुलिस व वन विभाग की संयुक्त टीम द्वारा की गई।

अभियान के दौरान खसरा नंबर 192 की भूमि पर किए गए अवैध खेती को हटाया गया तथा कब्जा करने वाले व्यक्तियों को बेदखल किया गया। एक अवैध संरचना को ध्वस्त किया गया जबकि दूसरी को सील कर दिया गया। साथ ही भविष्य में अतिक्रमण रोकने के लिए भूमि पर सरकारी बोर्ड भी लगाए गए। प्रशासन ने चेतावनी दी है कि सरकारी या वन भूमि पर किसी भी प्रकार का अतिक्रमण बर्दाश्त नहीं किया जाएगा और उल्लंघन करने वालों के खिलाफ सख्त कानूनी कार्रवाई की जाएगी। लोगों से अपील की गई है कि वे सरकारी संपत्ति की सुरक्षा में सहयोग करें।

### इल्लिजा मुफ्ती ने अमरनाथ गुफा क्षेत्र में बढ़ते निर्माण पर जताई चिंता

**जम्मू, 08 जुलाई (हि.स.)।** पीडीपी नेता इल्लिजा मुफ्ती ने अमरनाथ यात्रा और पवित्र गुफा क्षेत्र को लेकर चिंता व्यक्त करते हुए कहा कि श्री अमरनाथ श्राद्ध बोर्ड को इस धार्मिक स्थल की संवेदनशील भौगोलिक स्थिति का ध्यान रखना चाहिए। उन्होंने कहा कि बर्फ से ढके पहाड़ों और ग्लेशियरों के बीच स्थित यह 12वीं शताब्दी से आस्था का केंद्र रहा है। इल्लिजा ने आरोप लगाया कि अनावश्यक निर्माण कार्य, श्रद्धालुओं की लगातार बढ़ती संख्या और प्रस्तावित रोपवे परियोजना इस क्षेत्र के पर्यावरण और प्राकृतिक संतुलन पर प्रतिकूल प्रभाव डाल सकती है। उन्होंने कहा कि अमरनाथ यात्रा कश्मीरियत की परंपरा से जुड़ी हुई है और श्रद्धालुओं का हमेशा स्वागत है, लेकिन इस विरासत को सुरक्षित रखने के लिए श्राद्ध बोर्ड को अधिक संवेदनशील और संतुलित दृष्टिकोण अपनाना चाहिए।

### ट्रांजिट कैम्प मनिगम में लापरवाही के आरोप में चार शिक्षक तत्काल प्रभाव से निलंबित

**गान्दरबल, 08 जुलाई (हि.स.)।** गान्दरबल के मुख्य शिक्षा अधिकारी ने ट्रांजिट कैम्प मनिगम में लापरवाही के आरोप में चार शिक्षकों को तत्काल प्रभाव से निलंबित कर दिया है। यह कार्रवाई नोडल अधिकारी, ट्रांजिट कैम्प मनिगम, सहायक आयुक्त राजस्व गान्दरबल से प्राप्त पत्र के आधार पर की गई है।

निलंबित शिक्षकों की पहचान बिराला अहमद शेख पुत्र मोहम्मद हुसैन शेख निवासी हरिपोरा कंगन, आबिद मोहिउद्दीन भट्ट पुत्र गुलाम मोहिउद्दीन भट्ट निवासी मनिगम, पीर मुद्दासि पुत्र अब्दुल राशिद शाह निवासी तुम्सान और गौहर राशिद कल्लू पुत्र अब्दुल राशिद कल्लू निवासी गुंड के रूप में हुई है।

## उपमुख्यमंत्री ने उधमपुर और कटड़ा में विकास कार्यों का निरीक्षण किया, उत्तरी कमान अस्पताल में घायल सैनिक से मिले



**कटड़ा, 08 जुलाई।** उपमुख्यमंत्री सुरिंदर चौधरी ने आज उधमपुर और कटड़ा का व्यापक दौरा कर विभिन्न विकास कार्यों का निरीक्षण किया तथा प्रमुख आधारभूत संरचना परियोजनाओं की प्रगति की समीक्षा की।

उधमपुर दौरे के दौरान उपमुख्यमंत्री ने उत्तरी कमान अस्पताल पहुंचकर प्रथम जेएफएलआई के सूबेदार राकेश कुमार का हालचाल जाना, जो वर्तमान में उपचाराधीन है।

उन्होंने चिकित्सकों से सैनिक की स्वास्थ्य स्थिति की जानकारी ली और अस्पताल प्रशासन को सर्वोत्तम चिकित्सा सुविधा उपलब्ध कराने तथा उनके शीघ्र स्वस्थ होने के लिए हरसंभव प्रयास करने के निर्देश दिए। उपमुख्यमंत्री ने सूबेदार राकेश कुमार के परिजनों से भी मुलाकात की।

### उपायुक्त कुपवाड़ा ने एचएडीपी, जेकेसीआईपी और किसान खिदमत घरों की प्रगति की समीक्षा की

**कुपवाड़ा, 08 जुलाई।** उपायुक्त कुपवाड़ा श्रीकांत सुसे ने आज जिले में किसान खिदमत घर (जेकेसी) के संचालन तथा समय कृषि विकास कार्यक्रम (एचएडीपी) और जम्मू-कश्मीर प्रतिस्पर्धात्मक सुधार परियोजना (जेकेसीआईपी) के तहत हुई प्रगति की समीक्षा के लिए बैठक की अध्यक्षता की।

बैठक में उपायुक्त ने किसान खिदमत घर केंद्रों की कार्यप्रणाली की समीक्षा करते हुए कॉमन सर्विस सेंटर (सीएससी) ऑनबोर्डिंग, कृषि उद्यमियों (केयू) के क्षमता निर्माण, सेवाओं की उपलब्धता और राजस्व सृजन पर विशेष ध्यान दिया। एचएडीपी और जेकेसीआईपी के तहत निर्धारित प्रमुख प्रदर्शन संकेतकों (केपीआई) की विस्तृत समीक्षा की गई। इसमें पंजीकृत किसानों द्वारा पाठ्यक्रम पूरा करना, स्वीकृत डकाइयों की स्थापना, ओटीपी एप के माध्यम से उनकी निगरानी, जारी धनराशि का उपयोग,

कर उन्हें उपचार के दौरान सरकार की ओर से हरसंभव सहायता और बेहतर चिकित्सा सुविधा उपलब्ध कराने का आश्वासन दिया। उन्होंने सैनिक के शीघ्र स्वस्थ होने की कामना करते हुए चिकित्सा दल की सेवाओं की सराहना की।

इसके बाद उपमुख्यमंत्री ने दिल्ली-अमृतसर-कटड़ा एक्सप्रेसवे के निर्माण कार्य, विशेषकर डोमेल-कटड़ा खंड का निरीक्षण किया और कार्य की प्रगति एवं गुणवत्ता की समीक्षा की। उन्होंने इस महत्वाकांक्षी परियोजना को निर्धारित समय सीमा में उच्च गुणवत्ता और सुरक्षा मानकों के साथ पूरा करने पर जोर देते हुए कहा कि इस एक्सप्रेसवे से क्षेत्र में संपर्क व्यवस्था मजबूत होगी, पर्यटन को बढ़ावा मिलेगा और आर्थिक विकास को गति मिलेगी। दौरे के दौरान उपमुख्यमंत्री ने कटड़ा के विभिन्न स्थानों पर जनसंपर्क कार्यक्रम भी आयोजित किए। इस दौरान उन्होंने लोगों की शिकायतें, समस्याएं और मांगें सुनीं तथा आश्वासन दिया कि सभी वास्तविक समस्याओं का समयबद्ध समाधान किया जाएगा। उन्होंने संबंधित अधिकारियों को तत्काल आवश्यक कार्रवाई करने के निर्देश भी दिए। उपमुख्यमंत्री ने कहा कि पारदर्शी, जवाबदेह और जनकेंद्रित शासन सुनिश्चित करने के लिए नियमित क्षेत्रीय दौरे और जनता से सीधा संचालन अत्यंत आवश्यक है। इससे विकास कार्यों के प्रभावी क्रियान्वयन और जनसमस्याओं के समयबद्ध समाधान में सहायता मिलती है। इस अवसर पर मुख्य अभियंता, अधीक्षण अभियंता, विभिन्न इंजीनियरिंग शाखाओं के कार्यकारी अभियंता, जिला प्रशासन के वरिष्ठ अधिकारी तथा पूर्व पंचायती राज संस्थाओं के प्रतिनिधि भी उपस्थित रहे।

कृषि विकास कार्यक्रम का समयबद्ध समाधान किया जाएगा। उन्होंने संबंधित अधिकारियों को तत्काल आवश्यक कार्रवाई करने के निर्देश भी दिए। उपमुख्यमंत्री ने कहा कि पारदर्शी, जवाबदेह और जनकेंद्रित शासन सुनिश्चित करने के लिए नियमित क्षेत्रीय दौरे और जनता से सीधा संचालन अत्यंत आवश्यक है। इससे विकास कार्यों के प्रभावी क्रियान्वयन और जनसमस्याओं के समयबद्ध समाधान में सहायता मिलती है। इस अवसर पर मुख्य अभियंता, अधीक्षण अभियंता, विभिन्न इंजीनियरिंग शाखाओं के कार्यकारी अभियंता, जिला प्रशासन के वरिष्ठ अधिकारी तथा पूर्व पंचायती राज संस्थाओं के प्रतिनिधि भी उपस्थित रहे।

## एसएमसी आयुक्त ने हरि पर्वत रेंज में शहरी हरितीकरण कार्यों का निरीक्षण किया

**श्रीनगर, 08 जुलाई।** श्रीनगर नगर निगम (एसएमसी) के आयुक्त फुज लुल हसीब ने आज अर्बन फॉरस्ट्री डिवीजन के अंतर्गत हरि पर्वत रेंज का व्यापक निरीक्षण कर चल रहे वनीकरण, सौंदर्यीकरण और शहरी हरितीकरण कार्यों की प्रगति की समीक्षा की। निरीक्षण के दौरान आयुक्त ने पौधारोपण की जीवित रहने की दर, हरित क्षेत्रों के रखरखाव, सौंदर्यीकरण कार्यों की प्रगति तथा क्षेत्र की समग्र स्थिति का जायजा लिया। उन्होंने अधिकारियों को वैज्ञानिक तरीके से पौधों का प्रबंधन करने, समय पर सिंचाई सुनिश्चित करने, नवरोपित पौधों की सुरक्षा तथा उपलब्ध संसाधनों का बेहतर उपयोग करने के निर्देश दिए। आयुक्त ने कहा कि शहरी वन वायु

गुणवत्ता सुधारने, जलवायु परिवर्तन के प्रभाव को कम करने तथा शहर की पर्यावरणीय मजबूती बढ़ाने में महत्वपूर्ण भूमिका निभाते हैं। उन्होंने स्वच्छता, लैंडस्केप प्रबंधन और पर्यावरण संरक्षण के उच्च मानकों को बनाए रखने तथा सभी कार्यों को गुणवत्ता और औद्योगिक स्थायित्व के साथ समयबद्ध तरीके से पूरा करने के निर्देश दिए। उन्होंने शहर के हरित बुनियादी ढांचे को और मजबूत करने तथा वृक्षारोपण अभियान को तेज करने पर भी जोर दिया। निरीक्षण के दौरान अर्बन फॉरस्ट्री डिवीजन के अधिकारियों ने पौधारोपण कार्यक्रमों, रखरखाव, निगरानी व्यवस्था तथा फील्ड स्तर की चुनौतियों की जानकारी दी।

## कश्मीर संभागायुक्त ने यातायात प्रबंधन पर बहु-विभागीय बैठक की अध्यक्षता की



**श्रीनगर, 08 जुलाई।** कश्मीर के संभागायुक्त अंशुल गर्ग ने आज श्रीनगर में यातायात प्रबंधन पहलों की समीक्षा तथा शहर में यातायात प्रवाह और शहरी गतिशीलता को बेहतर बनाने के उद्देश्य से चल रही प्रमुख सड़क अवसंरचना परियोजनाओं की प्रगति का आकलन करने के लिए एक बहु-विभागीय बैठक की अध्यक्षता की। बैठक में उपायुक्त श्रीनगर, आयुक्त श्रीनगर नगर निगम (एसएमसी), उपाध्यक्ष श्रीनगर विकास प्राधिकरण (एसडीए), क्षेत्रीय परिवहन अधिकारी (आरटीओ) कश्मीर, वरिष्ठ पुलिस अधीक्षक (यातायात) श्रीनगर तथा सड़क एवं भवन (आरएंडबी) विभाग, श्रीनगर स्मार्ट सिटी लिमिटेड (एसएससीएल) और अन्य संबंधित विभागों के वरिष्ठ अधिकारी उपस्थित थे। बैठक के दौरान संभागायुक्त ने नटीपोरा क्रॉसिंग-चानकपोरा पुल मार्ग, नटीपोरा टी-जंक्शन, शालटॉंग-परिमपोरा फ्लाईओवर, जेवीसी में

फुट ओवर ब्रिज, नौगाम और मीमिनाबाद में अंडरपास, बरजुल्ला से सनतनगर तक दूधगंगा किनारे सड़क, जेन्ना क्रॉसिंग में स्टॉप लाइन की पेंटिंग, बटमालू में ई-चार्जिंग स्टेशन की स्थापना, बस स्टॉपों का विकास, शहर में यातायात बाधाओं को दूर करने तथा नो-हॉर्निंग जोन की पहचान सहित कई प्रमुख परियोजनाओं की समीक्षा की। आरएंडबी विभाग और एसएससीएल के अधिकारियों ने परियोजनाओं की वर्तमान स्थिति, अब तक हुई प्रगति तथा उनके निर्धारित समय-सीमा के बारे में जानकारी दी। संभागायुक्त ने विभागों के बीच बेहतर समन्वय पर जोर देते हुए संबंधित एजेंसियों को सभी परियोजनाओं को समयबद्ध ढंग से पूरा करने के निर्देश दिए, ताकि शहर में यातायात प्रबंधन और यात्रियों की सुविधा में सुधार हो सके।

## कश्मीर विश्वविद्यालय के उत्तर परिसर में रैम्य कार्यक्रम का शुभारंभ

**बारामुला, 08 जुलाई।** कश्मीर विश्वविद्यालय की कुलपति प्रोफेसर नीलोफर खान ने आज कश्मीर विश्वविद्यालय के उत्तर परिसर, डेलीना बारामुला में रैम्यि एंड एवसेलरेंटिंग एमएसएमई परफॉर्मंस रैम्यि पहल के तहत प्रबंधन विकास कार्यक्रम एमडीपी का उद्घाटन किया। यह कार्यक्रम बारामुला में रैम्यि पहल के अंतर्गत शुरू किए गए दो प्रबंधन विकास कार्यक्रमों में से एक है, जिसमें 44 इच्छुक एवं वर्तमान उद्यमी भाग ले रहे हैं। उद्घाटन सत्र को संबोधित करते हुए प्रोफेसर नीलोफर खान ने जम्मू-कश्मीर उद्यमिता विकास संस्थान जेकेईडीआई के प्रयासों की सराहना की और कहा कि युवाओं को आत्मनिर्भर बनाने तथा नवाचार को बढ़ावा देने के लिए उद्यमिता को प्रोत्साहित करना समय की आवश्यकता है।

## मुख्य सचिव ने जम्मू-कश्मीर में बहुआयामी रूप से गरीब परिवारों की पहली घरेलू गणना की तैयारियों की समीक्षा की

श्रीनगर, 08 जुलाई। समावेशी शासन को ओर मजबूत बनाने तथा यह सुनिश्चित करने के उद्देश्य से कि सरकारी कल्याणकारी योजनाओं का लाभ सबसे जरूरतमंद परिवारों तक पहुंचे, मुख्य सचिव अटल इल्लू ने आज योजना, विकास एवं निगरानी विभाग (पीडी एंड एमडी) की बैठक की अध्यक्षता कर जम्मू-कश्मीर में बहुआयामी रूप से गरीब परिवारों की पहली घरेलू स्तर की गणना (हाउसहोल्ड एन्स्यूरेशन) की प्रस्तावित प्रक्रिया की समीक्षा की।

बैठक में अतिरिक्त मुख्य सचिव वित्त, आयुक्त सचिव योजना, विकास एवं निगरानी



विभाग, आयुक्त सचिव खाद्य, नागरिक आपूर्ति एवं उपभोक्ता मामले, आयुक्त सचिव समाज कल्याण, सचिव ग्रामीण विकास विभाग, योजना विभाग के विभागाध्यक्ष तथा अन्य संबंधित अधिकारी उपस्थित थे। सभी उपायुक्त वीडियो कॉन्फ्रेंसिंग के माध्यम से बैठक में शामिल हुए।

बैठक को संबोधित करते हुए मुख्य सचिव ने कहा कि प्रस्तावित घरेलू गणना जम्मू-कश्मीर के विकास की दिशा में

योजनाओं का लाभ जरूरतमंदों तक पहुंचा सकेंगे, विभागों के बीच बेहतर समन्वय स्थापित होगा और कोई भी पात्र परिवार सरकारी सहायता से वंचित नहीं रहेगा। उन्होंने कहा कि यह पहल डेटा आधारित प्रशासन, पारदर्शिता और समावेशी विकास की दिशा में पहला कदम होगा तथा जम्मू-कश्मीर में वंचित क्षेत्रों और परिवारों की पहचान कर उनके विकास के लिए संस्थागत व्यवस्था तैयार करेगी। मुख्य सचिव ने उपायुक्तों को निर्देश दिए कि वे योजना विभाग के साथ समन्वय कर इस कार्य के लिए आवश्यक मानव संसाधन की आवश्यकता का आकलन करें।

## 14 दिवसीय राष्ट्र सेविका समिति प्रशिक्षण शिविर सम्पन्न

**जम्मू, जुलाई 8।** आज सायं अम्फला स्थित वेद मन्दिर के स्टेडियम में राष्ट्र सेविका समिति, जम्मू-कश्मीर और लद्दाख, का 14 दिवसीय प्रशिक्षण शिविर इन्द्र देव के भरपूर आतिथ्य के साथ सम्पन्न हुआ। समापन समारोह में समिति की लगभग 75 प्रशिक्षित सेविकाओं ने और आए हुए अतिथियों ने अपने ऊपर मुसलाधार बरसाती बौछारों को दृढ़तापूर्वक झेला।



कोई भी अपने अपने दायित्व के निर्वहन में टस से मस नहीं हुआ, और इस पद्यांश को सजीव किया, सेवा का प्रण दान लिया है, पीछे नहीं मुड़ेगे; आँधी और तूफान भी हमको, विचलित नहीं करेंगे। शिविर के आयोजकों का कहना है कि समिति की कार्यकर्ताओं के शारीरिक, मानसिक और बौद्धिक विकास हेतु समय समय पर शिक्षा वर्गों का आयोजन किया जाता है। 24 जून से आरम्भ हुआ यह

समापन समारोह की मुख्य अतिथि ए. डी. सी. जम्मू श्रीमती अनसूया जमवाल थीं। माननीय विधायक श्री विक्रम रंधावा भी सम्मानित अतिथि थे। मुख्य वक्ता थीं सुश्री सुनीता हलदेकर, अखिल भारतीय सह कार्यवाहिका और समारोह की अध्यक्षता सुप्रसिद्ध डोगरी लेखिका श्री मती कृष्णा प्रेम ने की।